
వూ ఇంబీదొంగలు 


ఆటో ఇంటిముందు ఆగంగానే మా ఆవిడ (బీఫ్‌ కేస్‌తో ముందు 
బిగి, తాళం తీయడానికి గుమ్మం వేపు కదిలింది. 


నేను ఆటో దిగకుండానే పదిరూపాయల కాగితాన్ని ఆటో 
గడయివర్‌కి ఇచ్చాను, చిల్లర తీసుకుని దిగవచ్చని సా అభి పాయం. 


“సరిపోయిందండి....” మీటర్ని తిప్పేసి, తిరిగి ఆటోని స్టార్‌ 
చేసూ అన్నాడతను. 


“ఎనిమిది రూపాయలేగా అయింది!” నా ఆశ్చర్యం అతనికి 
చ్చిరెత్తించినట్టుంది. 


“ఇక్కడికి మీటర్‌ చార్జ్‌కి ఎవలొస్తారండీ....ఎక్స్‌[టా ఇవ్వాలి...” 
ఖచ్చితంగా అన్నాడు. 


“ఆ విషయం మరి నువ్యు ఎక్కకముందే ఎందుకు చెప్పలేదూ?” 
నాకూ కోపం వచ్చింది. 


“మీరు సంగీత్‌ థియేటర్‌ దగ్గరకి అన్నారుగాని, లోపలికి అని 
'చెప్పలేదుగా....” 


“థియేటర్‌ దగ్గరికి ఆని చెప్పానుగాని థియేటర్‌ అని చెప్ప 
లేదుగా...” 

“ఏమిటండీ ఈ సందులు గొందులులోకి తీసుకొచ్చి,...'” ఆతను. 
గొంతు హెచ్చించాడు. 

అప్పటికే మా ఇంటి చుట్టుపక్కలున్న ఇళ్ళ కిటికీలన్నీ తలలతో' 
నిండిపోయి వున్నాయి. సిగ్గనిపించింది. 


“సీమండీ.... తొందరగా ఇలా రండి...” ఇంతలో మా ఆవిడ. 
గట్టిగా కేకేసింది. 


చటుక్కున కిందకి దిగాను. 


అంతే! అంతకన్నా వేగంగా ఆటో అతను అటోని ముందుకి! 
వురికించేశాడు, చిల్లర ఇవ్వకుండానే! 


“నిన్న మనం వెళ్ళేప్పుడు మ్సీరు తాళాన్ని సరిగా వేశారా?” 
నేనింకా రాకపోయేసరికి తనే మెయిన్‌గేటు దగ్గరకి వచ్చింది మా ఆవిడ. 


“ఏం? ఆమె ఆలా ఎందుకు అడుగుతోందో అర్థంకాలేదు నాకు.. 
“తలుపులకి తాళం తగిలించి వుందండి.... వేసిలేదు,...” 

నెత్తిన పిడుగు పడ్డట్టు వులిక్కిపడ్డాను. ఆమె వెంటే పరుగెత్తాను. 
తాళం గొశ్ళేనికి తగిలించివుంది. 


నిన్న తాళం వేసిన తర్వాత నేను రెండు మూడుసార్లు గట్టిగా 
లాగి కూడా చూశాను. మరిదేమిటి? 


చటుక్కున ఆ తాళాన్ని ఇతవలికి లాగి తలు పుల్ని తెరిచాను. 

ఎదురుగా గుండెల్ని పగలగొబ్రై దృశ్యం! 

ఇంటినిండా సామాన్లు చిందరవందరగా పడివున్నాయి. హాల్లో 
sp) 


వున్న టేబుల్‌ సొరుగులు మధ్యలో కిందపారేసి వున్నాయి. చుట్టూ పుస్తు 
కాలూ, బట్టలూ చిందర వందరగా వున్నాయి! 

ఒక్క. వుదుటున బెడిరూమ్‌లోకి పరుగెతాను. బీరువా తలుపులు 
కూడా బార్జా తీసున్నాయి. లోపలి లాకర్‌ కూడా తెరచివుంది! 

అయిపోయింది! అంతా అయిపోయింది!!! అక్కడే కూలబడి 
పోయాను. మా ఆవిడై తే ఏడుపు మొదలు పెళ్టిసింది, గుండెలు 
పగిలిపోయి! 

నెకండ్లలో చుట్టుపక్కల వాళ్ళతో మా ఇల్లు నిండిపోయింది. 

అందరూ “ఏం జరిగింది?” అంటే “ఏం జరిగింది?" అనే |పశ్నల 
వర్షం కురిపించడం |పారంభించారు. 


ఆంత బాధలో అందరికీ ఆ విషయాన్ని వివరించడం కష్టమైనా 
తప్పలేదు. 

“అంటె _ రా|తో, తెల్లవారు రూమునో ఈ దొంగతనం జరిగి 
వుంటుందన్న మాట!'' తేల్చేశారు రిటైర్డ్‌ టీచర్‌ రామనాథం. 

“చుట్టూ ఇన్ని ఇళ్ళు వుండగా ఇలా దొంగతనం చెయ్యడానికి 
వాళ్ళకెంత ధైర్యం?1'' మరింత ఆశ్చర్యపోయారు సుబ్బారావుగారు. 

“మీకు రాతిగాని తెల్లవారు యూమునగాని శద్దాలేవీ వినిపించ 
లేదాండీ?'' మా వక్కింటి పరమేళశ్వరరావుని ఆడిగాను, 

““అబ్బే లేదండి...” అన్నాడు. 

అదే జవాబిచ్చాడు రెండోవైపు ఇంట్లోవున్న (పకాశరావు కూడా. 


అందరూ ఇంతవరకూ మేము గమనించలేదం టే, మేము గమ 
నించలేదు అన్నారు. 


నాకు వళ్ళు మండిపోయింది. తమ పక్కి-ల్తు తాళం పగలగొట్టి 
దొంగలు దోచుకుపోయినా వీశ్ళివ్యరికీ తెలియలేదు! ఇది ఊరా? 
ఎడారా? 

మరి, ఇందాక ఆటోవాడి అరుపులకి కణాల్లో అలా చుట్టుము బ్ర 
శారే! 

ఈ మాటల్ని బయటికి అంటే సొమ్మూ పోయి శనీ చుట్టుకున్న 
జవుతుంది. అందుకే ఈ బాధనంతా లోపలే దిగమింగుకున్నా ను. 

“అయ్యో.... వీరువాలో పెట్టిన వెండి సామానంతా పోయిం 
.చండీ!....”” కంగారుగా బీరువాని వెదకబోతున్న మా ఆవిడని వారించాడు 
పరమేశ్వరరావు. 

“అవేవీ మీరు ముట్టుకోకండి.... పోలీనులు వచ్చి వెళ్ళేంత 
వరకూ ముట్టుకోకుండా వుంటే మంచిది” అన్నాడు. 

“అవును, వెంటనే మీరువెళ్ళి పోలీస్‌ రిపోర్ట్‌ ఇవ్వండ .”” [పకాళ 
రావు ఆన్నాడు. 

“మీరు మాట్లాడకుండా వూరుకున్నారంటే ఈ దొంగ వెధవలకి 
మరింత చులకన అయిపోతాం. రేపు మనం ఇంట్రో వుండగానే వాళ్ళు 
చొంగతనం చెయ్యడానికి కూడా వెనకాడరు! వెంటనే రిపోర్టి వ్యండి.”” 
రంగనాథం గారన్నారు. 

ఇంతకుముందు జరిగిన దొంగతనాల గురించి, వాళ్ళని 'పట్టుకోవ 
తంలో పోలీసుల పాతల గురించి కథలు కథలుగా ఓకొగక్కచ్ళ 
చెప్పడం [పారంభించారు. 

“ఈ కథలన్నింటినీ తర్వాత వినొచ్చు, మీరు ముందు వెళ్ళి 
పోలీస్‌ రిపోర్ట్‌ ఇచ్చిరండి....”” కన్నీళ్ళు తుడుచుకుంటూ గర్జించింది మా 
శ విడ, 

పరమెశ్వరరావును తోడు తీసుకుని పోలీస్‌ స్రేషన్‌కి బయల్దేరాను. 

మార్గాయాసం రాకుండా అతను దారిలో పోలీస్‌ లీలల గురించి 

కాల కథలు చెప్పాడు పోయిన సొమ్ముకన్నా ఎక్కువ పోయినట్టు 

రిపోర్ట్‌ చేస్తే కనీసం దాంట్లో సగమెనా మనం తిరిగి 
బోధించాడు. నాకూ నిజమేననిపించింది. 
పోలీస్‌ స్టేషన్‌కి వెళ్ళి 
చెప్పిన ట్రై. 
పోలీసులు వచ్చారు. 


పొందగలమని 


రిపోర్ట్‌ ఇచ్చాను _ పర మేశ్వరరావు 


ఇల్లంతా బొంగరాల్లా తిరిగారు _ వీటిమీద వేలిముదలున్నా 
యంపే, వీజిమీద డేలిము ద లున్నాయని! ఆఖరికి వేలిము (దాలున్నాయని 
కీ అద్దం, కాష్‌ బాక్‌ పట్టు కెళ్ళారు 11 


ఇది జరిగిన ఓ వది రోజులకనుకుంటాను. ఇన్‌ స్పెక్టర్‌ దగ్గరనుంచి 
పిలుపొ'స్తే వెళ్ళాను. 


ఈలవేస్తూ అద్దంలో చూసి తల దువ్వుకుంటున్న వాడల్హా- అద్దంలో 
నా బింబం కనిపింగానే ఈలాపి చటుకు[_న వెనక్కి తిరిగి “పోయిన 
వాటికన్నా ఎక్కువ విలువైన వస్తువులు పోయి నట్టు తప్పుడు రిపోర్ట్‌ 
ఎందుకిచ్చావ్‌? ఇలా తప్పుడు రిపోర్టు లిస్తే, ఇన్వెస్టిగేషన్‌ ఎలా ముందుకు 


సాగుతుంది? సీ వస్తుపుల్ని కనుక్కో-లేం. “కక్‌ కోక్‌ చేస్తున్నాం” అన్నాడు 
కోపంగా. 


కసీసం నా అద్దం, కేష్‌బాక్సన్నా వెనక్కి. ఇప్పించమని అడుగు 
దామనుకున్నా. కాని తక వేసి అడగలేక వెనక్కి తిరిగాను - దొంగలు 
దొంగచాటుగా నా వస్తువు లెత్తుకుపోతే, వీళ్ళు దొరతనంగా కాజేశారని 
మనసులోనే తిట్టుకుంటూ! 


ఇంటికి వచ్చిన తర్వాత అనిపించింది _ నేను sro 
రిపోర్ట్‌ ఇచ్చానని ఇన్‌ స్పెక్టర్‌ ఎలా పసిగట్టగలిగాడు? అంటే .... ఏమీ 
పోయాయో తెలిసిందంటే దొంగ దొరికిన టైగా! 


దొంగ దొరికినా నోరు విప్పలేని నా అసమర్థతకి నా మనసులోనే 
శాపనార్థాలు పెట్టుకోవడంకన్నా ఇంకేమి చేయ్యగల్ను?! షు 


(ఆంధ్రభూమి నచితవార వ్యతిక 9-6. 84) 


ఇచ్చట సూరిటిలు 
ఇవ్వబడును 


ఇంటోంచి రోడు మీదకి అడుగు పెట్టగానే నాకు తెలీకుండానే 
నా కళ్ళు అటు తిరిగాయి. 


పంచర్‌ వేసున్న సైకిల్‌ ట్యూబ్‌ నికాసా కింద పారేసి చటుక్కున. 
లేచి నిలబడి *నమస్కాారం సార్‌! ..” అన్నాడతను. 


గర్వంగా అనిపించింది. 
తల వంకించి ముందుకు కదిలాను. 


గత కొన్ని రోజులుగా రోజూ జరుగుతున్న తంతే ఇది! అయినా 
అతనలా గౌరవంగా నమస్కారం పెట్టేసరికి (పతిరోజూ ఒకే తియ్యని. 
అనుభూతి! దాంట్లో మార్పు లేదు. 


కానీ ఆ రోజు మ్మాతం అతను వతిరోజూ జరిగేదానికి భిన్నంగా: 
గబగబా నా వేపు వచ్చాడు, 


“ఏమిటి రాములూ?'' అడిగాను. 

“ఏంలేదు బాబూ!....మీతో కొద్దిగా మాట్లాడుదా మని....''నసిగాడు. 
వాడి వినయం నన్ను అడుగు ముందుకు వెయ్యనివ్వలేదు. 
““చెప్పు'” -అక్త (డే: నిలబడి ఆడిగాను. ... 


11 


“మీరు నన్ను రెండు మూడు నెలలుగా చూస్తున్నారు కదా?! 
తెల్లారే మొదలు చీకటి పడిందాకా సై కిళ్ళని రిపేర్చు చేస్తున్నా తిండికి. 
గడవడం లేదు... బాంక్‌లో లోను తీసుకుని కొన్ని సైకిళ్ళను అద్దెకు 
తిప్పుకుందామనీ....”” 


“ఈ దరిదాపులో ఎక్కడా అద్దెకి నెకిళ్ళ నిచ్చే షాపులు లేవు. 
నువ్వు “పెడితే బాగానే వుంటుంది.” ఆతని ఆలోచన నిజంగా నాకూ. 
నచ్చింది. 


“దాంక్‌లో లోనివ్వాలంటే మీలాంటి వాళ్ళ సూరిటీ కావాలట. 


బాబూ!....'” ఆసలు విషయాన్ని నెమ్మదిగా చెప్పాడు. ఉపోద్దాతమంతా. 
దీనికోసమన్న మాట! 


నా ఆలోచనలని అనుమానగా భావించినట్టున్నాడు- “పీరు దయ, 
తలిస్తే నేను (బశతుకుతాను బాబూ!.... పతి నెలా ఇంతని కడుతూ బాకీని, 
చెల్లగొట్టుకుంటాను....”” 


అత నక్క డెక్కడో ఆడ్డగుట్ట గుడి నెల్లో వుంటాడని విన్నాను.. 
మా ఇంటి ముందు సెకిల్‌ రిపేర్‌ షాపు పెట్టకముందు ఆతన్ని చూడను. 
కూడా చూడలేదు. ఎలా ఇతనికి సూరిటే ఇవ్వడం? 


“సందేహించకండి బాబూ!.... నెకిళ్ళని మీ కాంపౌండ్‌లోనే పెట్టి 
వెళాను.... నాకు, నా పిల్లలకి తిండి పెట్టిన వాళశ్ళవుతారు....'” దాదాపు 
కాళ్ళు పట్టుకున్నంత పని చేశాడు. 


జాలేనింది.... ఇంతగా నన్ను గౌరవిన్తూన్న, నా మీద అభిమానం, 
చూపుతున్న మనిషిని బాధించడం భావ్యం కాదనిపించింది. 


కేవలం నా సంతకం సాయంతో ఓ కుటుంబం (బతుకుతుంది... 
నా సంతకానికి అంత విలువ వుంది! గర్వంగా అనిపించింది. 

“ణాబూ!....” వాడు [ప్రాధేయపడుతున్నాడు. 


నేను డబ్బు సాయం చెయ్యనక్కరలేదుగా? ఇచ్చేది బాంకు 


వాక్ళు.... పుచ్చుకునేది అతను! కానీ మధ్యలో నా సంతకానికి ఎక్కువ 


విలువ!!! 
సరే...” ఆభ యమిచ్చాను. 


రాములు పరమానంద భరితుడై పోయాడు. వాడికి అంత ఆనం 
దాన్ని కలిగించినందుకు నా మీద నాకే అభిమానం కలిగింది. 


రాములుతో నేనూ బాంక్‌కి వెళ్ళడం, అక్కడ సూరిటీ బాండ్‌ మీద 
"నైన్‌ చెయ్యడం, వాడికి కొత సైకిళ్ళు రావడం ఒక వారం రోజుల్లో 
జరిగిపోయాయి. 


మా ఇంటి ఎదురుగానే రోడ్డుకి ఆవతల ఖాళీ జాగాలో నాల్లు 
బొంగుల పైన్ష తడికని నిలబెట్టి దానికింద సైకిల్‌ షాప్‌ని పారంభించాడు. 


చీకటిపడింతర్వాత కొట్టు కక్రేయగానే ఆ నైకిళ్ళను తీసుకొచ్చి 
మా కాంపౌండ్‌లో పెట్టి తాళం వేసుకుని వెళ్ళిపోయేవాడు. 


మరో నెల రోజులు కూడా తిరక్కముందే నమసాా-రాలు పెట 
-వాళ్ళు నాకే కాదు మా ఆవిడకీ వున్నారని అర్థమైంది. 


““మనమంటే ఆ లక్ష్మికి ఎంత గౌరవముందండి.... మనింట్లో 
ఎవని చేయడానికి జేరకముండుకూఢా నేనెక్కడ కనిపించినా నమస్కారం 
పెట్టి, ఎంతో గౌరవంగా పలకరించేధి.....”” మ్లా అవిడ నాన్‌స్టాప్‌గా 
చెప్పుకుపోతోంది. నాకు విషయం అర్థంకావడంలేదు. 


“అయితే ఏమిటంటావ్‌?:” అగ్లిగాన్తు. 

“వాళ్ళ పాక పడిపోయిందిటండీ పాపం!.... కొత్ర ఇల్లు వేసుకోన. 
డానికి బాంక్‌ వాళ్ళు నెలనెలా తీర్చుకునే పద్దతి మీద తలా కాంత పాకల్లో' 
వున్న వాళ్ళందరికీ అప్పులు ఇస్తున్నారట, మీరు సూరిటి సెన్‌ చేస్తే, 
బావుంటుందని [పాధేయపడింది. ” 


ఉలిక్కి పడాను. 
a 
ఇలా నమస్కారాలు పెట్టిన వాళ్ళందరికి సూరిటీలు ఇచ్చుకుంటూ - 
ఫోతే ఇంకా ఎంతమంది కోసం బాంక్‌ చుట్టూ తిరగాలో ?! 


“మొన్ననే గదే రాము లుకిచ్చింది....?”' 


“అతనికి స్తే ఈమె కేమిటండీ? ఆయినా మీరేమీ జేబుకోంచి ఇవ్వ. 
నక్క-గర్రేదుగా? చిన్న సంతకం పెడితే చాలు, వాళ్ళ తిప్పలు వాళ్ళు. 
పడతారు....” 


“రెగ్యులర్‌గా ఇన్‌స్టాల్‌ మెంట్స్‌ కట్టకపోతే తిప్పలు పడేది వాళ్ళు, 
కాదు _ మనం... 


“మీకా భయం ఏమీ అక్క- ర్లేదులెండి! మనం తనకిచ్చే యా భై: 
రూపాయల్ని తీసుకెళ్ళి పతీ నెలా బాంక్‌లో కడుతుంది...” 


తనలా పనిమనిషిని వెనకేసుకొచ్చేసరికి కాదనలేకపోయాను. 
మర్నాడే మళీ, బాంక్‌కి వెళ్ళి మా పనిమనిషి లక్ష్మికి కూడా సూరిటీ ఇచ్చి 
వచ్చాను. నాది నాలుగంకెల జీతం కావడంతో వారం కూడా తిరక్క. 
ముందే రెండోసారి సూరిటీ ఇవ్వడానికి వచ్చినా బాంక్‌లోవాళ్ళు కిమ్మన 
లేదు. 

రాములు నమస్కారాలతో నెను, లశ నమస్కారాలతో మా 
ఆవిడా వుబ్బి తబ్బిబ్బవుతుం టే నెలరోజులు నాలుగు క్షణాల్లా గడిచి. 
పోయాయి. 

ఆ రోజు ఆఫీసు నుంచీ వచ్చే సరికి “చూశారా _ ఇదెంత పని 
'చేసిందో?....” గుమ్మంలోనే ఎదురొచ్చింది మా ఆవిడ. 


“ఎవరు? ఏమిటి?” 

“జీతం ఇవ్వగానే వెళ్ళి బాంక్‌లో కట్టి రమ్మన్నాను. అలాగే అని 
"దాటేసింది. జీతం ఇచ్చి వారం రోజులైనా బాంక్‌లో ఒక్క పెసా కూడా 
కట్టి రాలేదు. ఇవాళ కాస్త గట్టిగా అడిగేసరికి కోపం వచ్చి వెళ్ళిపోయింది.” 


“అయితే రేపటి నుంచీ పనికి రాదా?” నా గుండెల్లో రైళ్ళు 
-పరుగెతాయి 
“అది వస్తే మా[తం నేను దానిచేత పని చేయించుకుంటానుటండీ?” 


“మన కశ్ళిదురుగా వుంటేనే బాంక్‌ లో ఇన్‌స్టాల్‌ మెంట్స్‌ కట్టనిది 
మనకి కనిపిందని దూరంలో వుంచి ఏమి కడుతుందే? ఆది కట్టక 
పోయిందంటే నేను కట్టుకోవాలి.” 


నేను భయపడ్డంతా జరిగింది. మరో మూడు నెలల తరువాత 
బాంకు నుంచి నాకో వుత్తరం వచ్చింది, మీరు సూరిటి ఇచ్చిన లక్ష్మి అనే 
అవిడ అప్పు తీసుకున్న తర్వాత ఇంతవరకూ ఒక్క 'పెసా కూడా జమ 
చెయ్యలేదని, వెంటనే ఆమె కొంతయినా జమ చేసేటట్లు చూడమని! 
రాములు విషయంలో ఇటువంటి ఉతరం రాలేదు కాబట్టి అతను కడు 
తున్నాడన్న మాట! 

వెంటనే రాముల్ని తీసుకుని లక్ష్మి గుడిసె వెదుక్కుంటూ బయ 
ల్రేరాను, అరగంట వెదికిన తర్వాత ఆమె ఉండే గుడిసె తెలిసింది. కానీ 
అప్పటికే ఆమె ఆ స్థలాన్ని ఖాళీచేసి వెళ్ళిపోయిందని కూడా తెలిసీంది! 


బాంక్‌లో తీసుకున్న అప్పుతో ఆమె అ గుడి సెని ఏమీ బాగు 
“చేయించలేదు. పైగా మొన్నీమధ్యనే దాన్ని అమ్మేసిందట కూడా! 

లక్ష్మీ మీద కోపమంతా మా ఆవిడమీదకి మళ్ళింది. ఇంటికెళ్ళి నానా 
గొడవా చెశాను. సొమ్మూ పోయింది, శనీ చుట్టుకుంది అన్నట్టు 
డబ్బూ కట్టుకోవలసి వచ్చింది, మా ఆవిడ కోపంతో బిగుసుకుపోయింది. 

మరో నెలరోజులు కూడా తిరక్కముందే మా ఆవిడకి ఆనందం, 
నాకు గుండెలు పగలగొ చే సంఘటస జరిగింది. 

పొద్దున లేవగానే వాకిట్లోకి వచ్చిన నాకు సైకిళ్ళు కనిపించలేదు. 
ఒకవేళ రాములేమైనా తీసు కెళ్ళాడేమోలే అని కాసేపు సరి పెట్టుకున్నాను. 
నేను ఆఫీస్‌కి వెళ్ళే చైమైనా రాములూ రాలేదు, ైకిళ్ళూ రాలేదు. 

ఆఫీసుకి వెళ్ళిన తర్వాత కూడా నా మనసంతా ఏం జరిగిందోనని 
కొట్టుకొంటూనే వుంది. 


సాయంతం సరాసరి రాములు వుండే ఇంటివేపు వెళ్ళాను. 


అక్కడ విన్న వార్త నా గుండెల్ని పగలగొట్టింది. రాములు 
సెకిళ్ళని తీసుకుని రాతికి ర్మాతే ఎటో వరారై పోయాడు, 


అంటే. ఈ సొమ్ము నేనే కట్టు కోవాలన్న మాట! 


జరిగినదానికి బాధ పడడం మాటటుంచి దెప్పి పొడవడం [పార్వ 
ఇించింది మా ఆవిడ. నిజమే! లక్షికన్నా రాములుకి సూరిటీ ద్వారా 
ఇప్పించిన అ ప్పే ఎక్కువ! 

బాంక్‌ కి వెళ్ళి రిపోర్టు ఇచ్చాను. 


వాళ్ళు ఒకవేళ దొరక్కపోతే సూరిటీ ఇచ్చిన ఖర్మానికి ఆ 
'సొమ్మంతటినీ మీరే చెల్లించాలన్నారు. కాకపోతే మేనేజర్‌ గారు జాలితో 
ఇన్‌స్టాల్‌ మెంట్స్‌లో చెల్టించుకొమ్మన్నారు. 


వెంటనే కోర్టులో పనిచేస్తున్న క్‌ స్నేహితుడుంచే ఆతని దగ్గరికి 
పరుగెతాను. “పారిపోయిన వాళ్ళమీద లీగల్‌ గా మనం ఎటువంటి 


16 


యావనూ తీసుకోలేము. అతను బాంకుకి అప్పున్నాడు. బాంక్‌ అతనికి 
అప్పు ఇచ్చింది. మధ్యలో నవ్వు సూరిటీ ఇచ్చావుఅంతే! సూరిటి ఇచ్చిన. 
వాడికి ఎటువంటి రైటూ లేదు. కాకపోతే అవ్వ తీసుకున్న వాడు పారిపోతే 
వీడు కట్టితీరాలి” అన్నాడు. ప్ల 

ఇంకెవరి దగ్గరకూ పరుగెత్తడం అనవసరం అనిపించింది. వెంటనే 
ఆ సొమ్ముని కపేసే వడ్డీ భారమైనా తగ్గతుందనిపించింది. 

కనిపించిన వాడికలా “నమస్కారాలు” పెట్టుకుంటూ “అప్పు'కి. 
బయల్దేరాను. కానీ నా నమస్కాారాలకి అయిచనెపోయేవాడు మాతం. 
ఎక్కడా కనిపించడంలేదు. ణా 


(ఆంధధభూమి నచ్చితవార ప తిక £8.8.84) 


డబ్బుకోనమెనా ఏ చింత? 


డబ్బుకోసమేనా మీ చింత....? 
కాదు....కాదు.... ఇంటికోసం! 


ఈ జంట నగరాల్లో సొంత ఇల్లనేది వుంటే నిశ్చింతగా జీవితాన్ని 
గడి పేయవచ్చు అనుకునేవాళ్ళలో నేనూ ఒకడ్ని 1 

అందుకనే “మా ఆఫీసులో పనిచేస్తున్న వాళ్ళకి ఇళ్ళుకట్టించి ఇస్తారు” 
అనగానే నేనూ ఆ హౌసింగ్‌ సొసైటీలో చేరపోయాను. బాంక్‌ బాలన్సంతా' 
పూడ్చి స్టలంకోసం క పేను. 

“అమ్మయ్య స్థలం డొరికింది. ఇల్లు కట్టు కోడానికి లోన్‌ ఇస్తారు.. 
ఇల్లు కట్టు కోవడం ఇంత తేలిక ఆనుకోలేదు!' ఆనందపడిపోయాను. 


ఆ ఆనందంలో ఆగు నెలలు కరిగిపోయాయి. 


“బెటర్‌ మెంట్‌ చార్జెస్‌ కింద మరి కొంత కట్టాలి” అంటూ మా 
హౌసింగ్‌ సౌ సైటీవాళ్ళు పంపిన సర్క్యులర్‌ ని అందుకోగానే నా ఆనందా' 
నికి అడ్డుకట్ట వడింది. అయినా ఎలాగోలా ఈ డబ్బు కాస్తా కేసే. 
గొడవవదిలిపోతుంది కదాని తెలిసిన వాళ్ళందరి దగ్గరా అప్పుచేసి మరీ 
ఆ డబ్బు క 'పేళాను. 

మరో ఆరు నెలలు గడిచాయి. 


మా హౌనింగ్‌ సొసైటీ జనరల్‌ బాడీ మీటింగ్‌ జరిగింది. బెటర్‌ 
మెంద్‌ చార్జెస్‌ సెనిగాయి కాబట్టి మళ్ళీ అందరూ తలా కొన్ని వేలు కట్టా 
అన్నారు. 

VPK.2 

మొదటిసారి దాచుకున్న డబ్బు కట్టాం, రెండోసారి అప్పుచేనీ 
కట్టాం. మరి ఇప్పుడెలా కట్టాలి? అందరి గుండెల్లో నూ రైళ్ళు పరుగెతాయి. 

తప్పదు! 

ఎలా? 

ఇల్రనేదాన్ని ఎలాగోలా సమకూర్చుకుంటే కొన్ని సమస్యలు 
లేకుండా పోతాయనుకున్నాగానీ ఇలా కొ త్త సమస్యలు వచ్చిపడతాయని 
వూహించలేదు. 

ఏం చేయాలి? 

ఇలా ఆలోచిస్తూ తల బద్దలుకొట్టుకుంటున్న ప్పుడు వచ్చాడు 
శ్యామలరావు. నౌ బాధనంతటినీ అతని ముందు వరక నుం 
ఆతను కకిగిపోయాడు. 

“డబ్బు కోసమేనా నీ చింత? నా దగ్గర వున్నది ఓ చక్కని 
చిట్కా-!'' అన్నాడు చిద్విలాసంగా. 

ఆంతే! అతణ్ణి శరణు వేడాను, 

“మరెంలేదు. [బెయిన్‌ వేవ్‌ సేవింగ్స్‌ కంపెనీ ఏజన్సీ తీసుకో” 
అన్నాడు శ్రీ కృష్ణ ష్షపరమాత్ముని ఫోజులో. 

*ఆంటే?...” నాకు అర్థం కాలేదు, 

“డబ్బు అమితంగా సంపాదించడానికి ఇదో చక్కని మార్గం. 

ఈ (జెయిన్‌వేవ్‌ ఏజన్సీ తీసుకున్న తర్వాతే నా అప్పుల్ని వదిలించుకో 

గలిగాను. కిందటి సంవత్సరంలో నా టార్గెట్‌ బిజినెస్‌, చేయడంతో ఈ 
సంవత్సరం ఆఫీసర్నయ్యాను. ఇప్పుడు నేను కొందరు ఏజెంట్లని అపా 
యింట్‌ చేయవచ్చు” అన్నాడు ఎంప్లాయి మెంట్‌ ఆఫీసర్దా కశ్యామ్యలావ్‌= 

ఒక్క సంవత్సరంలో అప్పులన్నింటినీ తీర్చేసుక్లోగలి గాడా?! 

నా సందేహాన్ని గమనించి “మొదట సంవత్సరంలో అప్పులు 
-తీర్చేసుకోవచ్చు. రెండో సంవత్సరంలో ప్రాటు కొనవచ్చు. మూడో సంవ 
“తరంలో వెహికిల్‌ కొనవచ్చు. నాల్గో సంవత్సరంలో ఇల్లు కట్టవచ్చు... 
త్వరలోనే పైసా అప్పు చేయకుండా నేనో ప్పాట్‌ని, రాజ్‌దూత్‌ని కొన 
బోతున్నాను” అన్నాడతను. 

నా కళ్ళముందే శ్యామ్మలావ్‌ ఆలా ఎదిగిపోతుంటే నేను వెరి వెధ 
వలా అప్పులపాలై జుట్టు పీక్కుంటూ కూర్చోవాలా? నో....ఏల్లేదు! నేనూ 
అతనితో సమానంగా సంపాదించాలి. కానీ నాది గవర్న మెంటు 
ఉద్యోగం! ఇలాంటి ఏజన్సీలు తీసుకోవర్చా? 

నా సందేహాన్ని క్యామలావ్‌ ముందు బయట పెట్టాను. 

దానికి వాడు గట్టిగా నవ్వాడు. 

“ఇంత అమాయకుడి వేరా. వనసుంటే మార్గమే లేదా? నీ పేరు 
తోనే చెయ్యాల్సిన ఆవసరం ఎముంది! నీ భార్య పేరుతో ఏజెన్సీ తీసుకో.... 
బిజినెస్సు నువ్వు చెయ్యి.” చాలా సులభంగా నా అనుమానాన్ని కొట్టిపారే 
'శాడు. 

ఇంతవరకూ పెళ్ళాల పేర్ణమీద కథలే రాయవచ్చు అనుకున్నా 
గాని ఇలా బిజినెస్సులూ చేయవచ్చనే విషయం నాకు అప్పుడే తెలిసింది. 

వెంటనే మా ఆవిడ పేరుతో శ్యామ్మలావ్‌ దగ్గర [చెయిన్‌ చేస్‌ 
కంపెనీ ఏజన్సీ తీసుకున్నా. హౌసింగ్‌ బోర్డులో నెను కట్టాల్సిన మొత్తాన్ని 
“ఆతి తక్కువ వడ్డికి అప్పుగా ఇప్పించాడు క్యామ్మలావ్‌. 

ఇలా [ప్రారంభమైన నా బిజినెస్‌ నా మొహమాట కారణంగా 
'కుంటుపడిందనే చెప్పాలి. కానీ ఎప్పటికప్పుడు క్యామ్మలావ్‌ నన్ను హెచ్చ 
“రిస్తూనేవున్నాడు - సంవత్సరం లోపల నీ వాటా బిజినెస్‌ని చూపించాలని]! 

అతని పై ఆఫీసర్లు వచ్చినప్పుడల్లా నన్ను వాళ్ళ దగ్గరికి తీసు కెశ్ళేవాడు- - 
శ్యామ్మలావ్‌. నాతోపాటు మరో నల్గురు ఏజెంట్లున్నారు శ్యామ లావ్‌కి. 
మా అందరికీ బిజినెస్‌ ఎలా చేయాలో బోధించి తలా ఓ కప్పు కాఫీ ఇచ్చి 
పంపేవారు. కేవలం ఈ బిజినెస్‌వల్లే తాము వేలకి వేలు సంపాదించామని 
కూడా ఆశ పెస్టైవారు. ఆ ఆశమాలో విపరీత మైన (పభావాన్ని చూపించేది. 

చకచకా తెలిసిన వాళ్ళందర్నీ ఆ సేవింగ్స్‌ కంపెనీలో మెంబ 
రగా కేర్పించేసి కమీషన్ల మీద కమీషన్లు కొట్టేయాలని మనసు ఉవి. 
ళ్ళూరేది. 

కనిపించినవాడినల్హా (బెయిన్‌వేవ్‌ సేవింగ్స్‌ కంపెనీలో మెంఐ 
రుగా చేర్చేయాలనే ఆతృత పెరగడంతో అందరూ కనిపించడం మానే 
సారు. మమ్మల్ని చూడగానే ఎక్కడివాళ్ళక్కడ పరుగె త్రేసేవారు, 

ఆసలే వబ్దిక్‌ రిలేషన్స్‌ ఎక్కువ ఉన్నవాడ్ని నేను. అంత తేలిగ్గా 
వదిలి పెడతానా? ఇళ్ళకి వెళ్ళి తిష్టవేసి మరీ అందర్నీ పీడించసాగాను. ఈ 
విషయంలో శ్యామ/లావ్‌ అండదండలు మాతం నాకెప్పుడూ వున్నాయి. 


మొహమాటస్టుల్ని, నిజంగా “సేవ్‌' చేసుకోవాలనుకున్న వాళ్ళని _ . 
నా సర్కిల్‌లో వున్న వాళ్ళందర్నీ మెంబర్హుగా చేసినా నా టార్గెట్‌ వూరి 
కాలేదు. టార్గెట్‌ వూ ర్రయితేనే ప్రమోషన్‌! ప్రమోషన్‌ వస్తేనే ఆదాయం 
"పెరిగేది!1 

ఏం చెయ్యాలి? 


ఇటీవల కాలంలో ఈ |బెయిన్‌ వేవ్‌ బిజినెస్‌ గురించి తప్ప మరో' 
విషయాన్ని ఆలోచించడమే మానేసీంది నా | బెయిన్‌. ఆఖరికి ఇంటి సంగ 
తుల్నికూడా! 


(పమోషన్‌ రావాలంటే మరికొంతమంది పాలసీలు తీసుకునేట్లు. 
చేయాలి! ఎలా? 

మళీ శ్యామలావే నన్ను ఆపద్బాంధవుడిలా ఆదుకున్నాడు. 

“పాలసీ తీసుకోవాలని వున్నా చేతిలో డబ్బు లేక వెనుకాడుతున్న 
వాళ్ళు ఎవరన్నా వున్నారా సీ సర్కిల్‌లో? అడిగాడు క్యామ్మలావ్‌. 

“నాకూ కట్టాలనే వుంది కానీ కొన్నాళ్ళు పోతేగానీ డబ్బులు 
చేతికందవు....” అంటూ తప్పించుకున్న వాళ్ళందరూ నా కంటి ముందు 


మెదిలారు. BAU 13S | 

“ఓ పదిమంది వుంటారు” అన్నాను. VM 

“అయితే వాళ్ళందరి ఇన్‌స్టాల్‌ మెంట్స్‌ ముందు నువ్యు కష్టేయ్‌. 
తర్వాత నెమ్మదిగా వాళ్ళదగ్గర వసూలుచేసు కోవచ్చు” తాపీగా అన్నాడు 

“నీ కేమన్నా మతిపోయిందా? వాళ్ళందరి డబ్బులూ కట్టడానికీ 
నేనేమన్నా లశిధికారినా? ఆంత లఅలజఖుధికారినే అయితే నేనీ ఏజన్సీ 
. ఎందుకు తీసుకుంటాను?" విపరీతమైన కోపం వచ్చింది నాకు. 


“ఇలా అనుకుంటే నీ టార్గెట్‌ ని నువ్వు చచ్చినా పూ ర్రిచెయ్యలేవు. 
నువ్వు చెయ్యాల్సిన బిజినెస్‌ని చెయ్యకపోతే నీకు _పమోషన్‌ రాదు, 
జని (పమోషన్‌ ఆగిపోతే నా (వమోష నూ ఆగిపోతుంది .... ” బాధగా 
“అన్నాడు శ్యామ లావ్‌. 

“అ దేమిటి?” అయోమయంగా అనిపించింది నాకు. 


“ఆదంతే! ఇది ఒక పెద్ద సర్కిల్‌. నా ఏజంట్లు మీరందరూ 
,వమోట్‌ అయితేనే నాకు (పమోషన్‌ వచ్చేది. అందుకే మీ (ప్రమోషన్‌ 
కోసం నేను పాటువడాలి. తవ్పదు. మీరు పాలసీ హోల్దర్తని ఎటాక్‌ చేస్తే, 

మేము ఏజంట్లని ఎటాక్‌ చేయాలి. ఈ బాధలు నీకు వచ్చే సంవత్సర రా" 
ఆర్థమవుతాయిలే! ఇంతకీ ఆ పదిమంది సంతకాలని, వివరాలని నువ్వూ 
తీసుకో; వాళ్ళ తాలూకు ఇన్‌స్టాల్‌ మెంట్స్‌ ఎంత కట్టాలో అంతా నేను. 
తెచ్చిస్తాను" ఆంటూ నా మాట కూడా వినిపించుకోకుండా వెళ్ళిపోయాడు 
శ్యామ లావ్‌. 

నేను నెమ్మదిగా బయల్లేరి ఆందరి ఇళ్ళని చు సేసి, వాళ్ళందరి - 
సంతకాలనీ అప్పి కేషన్ల మీద తీసుకువచ్చేసరికి - తల్మపాణం తోకకు... 
వచ్చింది. 7 

శ్యామ్మలావ్‌ అన్నట్లుగానే అంత డబ్బుని కెచ్చిచ్చాడు. 

చావు తప్పి కన్ను లొట్టబోయి నట్లు సరిగ్గా డిపాజిట్‌ చెయ్యడానికి: 
ఆఖరు రోజున కట్టాం. నాకు (పమోషన్‌ వచ్చింది; శ్యామలావ్‌కీ | పమో - 
షన్‌ వచ్చింది. 

కథ ఇలా సుఖాంతగా ముగిస్తే నేనసలు ఈ కథని రాయాల్సిన. 
ఆవసర మె వుండేది కాదు. 

ఆంతవరకూ ఆపద్భాంధవుడిలా కనిపించిన శ్యామలావ్‌ అపర 
కాబూలీవాలాలా కనిపించడం మొదలు పెట్టాడు. 


రోజూ మా యింటికి రావడం, ఇవా*ళమైనా వసూళ్ళు అయ్యాయా - 
ఆని ఆడగడం మొదలు పెట్టాడు. 


ఆతను మా ఇంటికి వచ్చినంత తరచుగా నేను, బలవంతంగా? 
(బెయిన్‌ వేవ్‌ మెంబర్లని చేసిన వాళ్ళ ఇంటికి వెళ్ళలేకపోయేవాడ్ని ! వెళ్ళినా 
కూడా వాళ్ళ ఇళ్ళల్లో ఇదివరకు నాకు లభించే అతిథ్యం లభించడం 
మానేనింది. నన్ను చూడగానే వాళ్ళ మొహాలు ఇబ్బందికరంగా మారి. 
పోయేవి. నాతో మామూలుగా మాట్లాడేటట్టు మాట్లాడడం కూడా- 
తగ్గించేశారు. ఆయినా నాకు వాళి. ంటి కెళ్ళోడరి"త పేటికాదు! 

క్యామ్మలావ్‌ మా ఇంటికి వచ్చినప్పుడల్లా నేను వాళ్ళందరి ఇళ్ళ 
చుట్టూ ఓ రౌండ్‌ వేయడం ఆలవాటు చేసుకున్నాను. కానీ అతి త్వర. 
లోనే అరమెపోయింది _ నేను శ్యామ లావ్‌ని ఒక్కడ్నే తిటుకుంటే, 

థా యు 

నన్ను తిట్టుకునేవాక్సు పదిమంది "పైన వున్నారని! 

శ్యామలావ్‌ రోజూ మా ఇంటికి వస్తున్నాడు. నేను నా మితు 
లందరి ఇళ్శచుట్టూ తిరుగుతున్నాను.... 

నెల రోజులు గడిచిపోయాయి, 

“ఇంక ఎన్నాళ్ళకి నువ్వు వాళ్ళ దగ్గర వసూలు చేస్తావ్‌? నాకు 
ఎప్పుడిసావ్‌?” చిరాకుపడ్తాడు శ్యామ్మలావ్‌. 

ఎలో ౧ 

“పాలపీ స్రీసుకునేంతవరకూ తీసుకో తీసుకోమని (పాణం శీశావ్‌. 
డబ్బు లేదంటే తర్వాత ఇదుగాని' నేను కపేసాను అంటూ మమ్మల్ని 

టు బ్రో 
ఇరికించి, ఇలా అప్పులవాడిలా మా చుట్టూ తిరగడం న్యాయమా?” నిల 
దీశారు నేను డబ్బు కటిన మి|తులు. 
అ 

డబ్బు ఇవ్వలేదని శ్యామ లావ్‌ చిరాకు, డబ్బు అడిగానని వాళ్ళ 
చిరాకు, 

మరో నెల గడిచింది. 

కశ్యామ్మలావ్‌ని చూడగానే గుండెల్లో రైళ్ళు గుద్దుకోవడం [పారం 
భించాయ్‌ నేను భయపడుతున్న రోజు రానే వచ్చింది 

“నువ్వసలు నా డబ్బు ఇస్తావా. ఇవ్వవా?” నా ఇంట్లోనే నన్ను 
నిలదీశాడు శ్యామలావ్‌. 

ఒక నెలరోజులు 'దైమియ్యమని అతడ్ని (పాధే యపడ్డాను. 

నెల ఇంతలో గడిచిపోయింది. నేను మాత్రం వదిమందిలో ఇద్దరి 
దగ్గరే కట్టిన మొత్తాన్ని వసూలు చేసుకోగలిగాను. అందరి ఆగవాని కీ 
మాతం గురయ్యాను. - 

నాది. శ్యామ్మలావ్‌ మ్మాతం వీటిని పట్టించుకోవడ ౮ 


నా బాధ 
ఇంటిమీదపడి గొడవ చేయసాగాడు. నువ్వింత 


ఎవ్పుడో మానేశాడు. 
మిత దోహివని ఆనుకోలేదంటూ! 


ఇంట్లో వరువు పోయింది. 

మా జవిడని (బతిమాలి ఆవిడ గాజుల్ని తీసుకుని అమ్మెనీ 
శ్యామ్మబావ్‌ బాకీ తీర్చాను. 

[పాణం కొద్దిగా కుదుటబడింది. 

కానీ మర్నాటి నుంచే క్యామ్మలావ్‌ స్ట నువ్వు పహౌనీంగ్‌ సొచెటిీకి 
శట్టడానికి ఇచ్చిన డబ్బులు ఇవ్వమంటూ వత్తిడి తేవడం పారంభించాడు. 

మళ్ళీ వెళ్ళి మా ఆవిడని కసీ గొలునీవ్వు నా అప్పు తీర్చుకుంటా” 
నంటే. 'నువ్వొద్దు, నీతో సంసారం వద్దు! అంటూ పుట్టింటికి లేచి చక్కా- 
పోతుందేమోనని భయంతో మా ఆవిడ ముందు బయటపడలేదు. 

సరిగ్గా ఇదే సమయంలో హౌనింగ్‌ సొసైటీ రెరడో ఇన్‌స్టాల్‌ మెంట్‌ 
కట్టడానికి ఎవరిదగ్గర అప్పులు చేశానో వాళ్ళందరూ *మా డబ్బు....! 
మా డబ్బు... ! అంటూ వెంటవడడం ప్రారంభించారు. 


చుట్టూ అప్పుల బాధ.... 


ఏం చెయ్యాలి? 

బ్నుర బిద్దలు కొట్టుకుంటున్న ప్పుడు మా హౌొసీరగ్‌ సొనెటీనుంచి 
నాలో సర్క్యులర్‌ వచ్చింది. మరో రెండువేలు కడ్షశే స్థలం మీ పేర 
జిష్టర్‌ చేస్తామని! 


ఒక్కసారి మెదడంతా బన్యమైపోయింది. 2 ౪ కూన్యంలోంచే 
జ చక్కటి ఫ్రాష్‌ వచ్చింది. జ 


ల 
sug ఆ 

వెంటనే హౌసింగ్‌ సొసైటీ ఆఫీసుకి వెళ్ళాను. “నాకు ఇల్లు వద్దు, 
మెంబర్‌షిప్పూ వదు. నా డబ్బు నౌ కిచ్చేయండి మరో!” అని ఆపీ 

య sr) 
కేషన్‌ పెట్టుకున్నాను. 


ఆ డబ్బు రాగానే ముందు శా్యామ్మలావ్‌ అప్పు తీర్చాను. తర్వాతే 
మిగతావాళ్ళగురించి ఆలోచించాను. 


విచిత మేమిటంటే. ముందు వాళ్ళకి చెప్పిన దానికన్నా ఎక్కువ 
కాలాన్ని తీసుకున్నానని అందరూ “వడ్డీ ' డిమాండ్‌ చేశారు. దాంతో 
హౌసింగ్‌ సొ నైజీ నుంచి వెనక్కి తీసుకున్న ఆ డబ్బు ఆయిపోయినా 
అప్పు పూర్తిగా తీరలేదు. వాళ్ళతో విరోధం.... అలాగే పాలసీలు తీసు 
కొమ్మని బలవంతం చేస్తూ ఎవరికెవరికైతే డబ్బు కట్టానో వాళ్ళందరూ 
నేనెక్కడ ఆ డబ్బు అడుగుతానో అని తప్పించుకు తిరగసాగారు.మిగతా 
వాళ్ళలో నేనెక్కడ పాలసీ తీసుకొమ్మంటానో అని కొందరు, "అప్పు 
_అడుగుతానేమోనని మరికొందరు....ఇలా అందరూ నన్ను చూసి పారిపో 
తుంటే. ఇంత గొప్పవాడ్ని ఎందుకయ్యాను? హౌసింగ్‌ సొసైటీలో 
మెంబరుగా జేరడంవల్లనా? లేక [బెయిన్‌వేవ్‌ ఏజంటు కావడం వల్లనా? 
బుర్ర బద్దలు కొట్టుకుంటూ బాధ పడడం నావంత్రె ౦ది! ఖః 


(ఆంధభూమి నచితవారప తిక 183.9.84) 


కేవలం కాగితాలకే 
పరిమిత వైనవి... 


ఓ ఆదర్శం కథ! 


కాలేజీలో చదువుకునే రోజుల్లో ఎన్నో సార్లు వ్యాస రచన పోటీల్లో ' 
బహుమతులు పొందాను! 

మరెన్నో సార్టు డిబేట్లలో వాదించి అందరి |పశంసలూ పొందాను11: 

ఇంకా చెప్పాలం చే. 

సీనియర్స్‌ దృష్టిలో ఆదర్శ విద్యార్దిని ... సమకాలీనుల దృష్టిలో 
ఉన్న తుజ్జి.... జూనియర్స్‌ దృష్టిలో హీరోని....!! 

ఇన్ని రకాలుగా నేను అభినందించబడటాని కారణం....? 

నా ఆదర్శాలు, ఆశయాలు! 

ఆందుకే కాలేజీని వదిలి పెట్టినా వాటిని వదిలిపెట్టదలచుకో లేదు. . 

మనుమలు డబ్బుని సంపాదించాలి. కాని డబ్బు మనుషుల్ని 
సంపాదించకూడదు.... అన్నిటికన్నా ముఖ్యమైనది మానవత్వం అ 


_పేమతో దేనినయినా సాధించవచ్చు... ఇవి కేవలం కొన్ని అభి. 
ప్రాయాలు మా(తమే! 

అందుకే నేను ఉద్యోగస్టుణి అయిన తర్వాత డబ్బుకి అసలు విలువ. 
ఇవ్వడమే మానేశాను, మితులు, చుట్టాలు ఎవరితో తిరిగినా, వాళ్ళు పెసా- 
ఖర్చు పెట్టినా నాకు ఇష్టం వుండేదికాదు. ఖర్చంతా నాదే! వాళ్ళు అభి. 
మానాన్ని చూపిస్తేచాలు! 

ఆందరికీ నేనంటే విపరీతమైన పేమ! 


ఇలా నా అభి పాయాలతో అందల మెక్కినట్టు మురిసిపోతున్న 
నాకు కన్య ఓ పెళ్ళిలో కనిపీంచింది. 


నా ఆశయాలకు, ఆదర్శాలకు తగ్గ మనిషిగా అనిపించింది. 


అంటే! ఏ మ్మాతం సందేపాంచకుండా ఆమె ముందు విషయాన్ని 
వుంచేళాను.... మీకిష్టమైతీ మమ్మల్ని పెళ్ళి చేసుకోవడానికి మీవాళ్ళని. 
సంపదిస్తానని! 

కన్య కళ్ళు ఆనందంతో మెరిశాయి. 


అందం, మంచి ఉద్యోగం వున్న యువకుడు వచ్చి ఏరి, కోరి, 
“నిన్ను పెళ్ళిచేసుకుంటాను' అంటె ఏ ఆడపిల్ల కళ్ళు మెరవవూ? 


“ఆదివారం సాయం[తం మీ ఇంటికి వసాను.” అప్పటి కప్పుడే. 
అపాయింట్‌ మెంట్‌ ఇచ్చేశాను, 


కన్య మంత ఆనందపడింది. 


ఆదివారం కోసం ఆమె ఎదురు చూసిందో లేదో గాని నేను 
మాం తెగ ఎదురు చూసాను. ఆవివారం సాయం(తం సరిగ్గా నాలు 
గ్గంటలక ల్లా వాళ్ళ ఇంటిముందు వాలాను. 


గుమ్మంలోనే ఎదురొచ్చింది కన్య, 
వాళ్ళ నాన్నగారికి పరిచయం చేసీంది. 

ఆయన నన్ను చాలా ఆప్యాయంగా పలకరించారు. “పైన కూర్చుని 
మాట్లాడుకుందాం పదవాబూ!....” డాబా పెకి దారితీశారు ఆయన, అనుస 
శించాను నేను. 

న్య అంతా ఆయనకి చె ప్పేసీన ట్రే అనిపించింది. అందుకే ఎక్కువ 
ఉపోద్దాతం లేకుండా ఆసలు విషయంలోకి వచ్చేశాను. 

“బాలా సంతోషం బాబూ!.... నీలాంటి యువకుల అవసరం 
దేశానికి ఎంతో వుంది... సిన్‌ మాలు, షికార్లు అంటూ తిప్పకుండా ఇలా 
"సూటిగా నాతో మాట్లాడడానికి రావడమే ని వ్య క్రిత్వం చెబుతుంది....” 
“ఆయన కాంప్లిమెంట్‌ నిజంగా నన్ను ఆందలాన్ని ఎక్కించేసింది. 


నోట మాట రావడం మానేసింది. 

ఆందుకే ఆయనే మాట్లాడసాగారు: 

“డబ్బుకి అమ్ముడు పోయే కురాళ్ళం చే నాకు వళ్ళు మంట, 
ఆందుకే నాకు ఎంత డబ్బున్నా కట్నంతోమాతం అలుణి కొనగూడదనే 

M౧౯ 

ఆదర్శానికి కట్టుబడ్డవాణ్డి....” 

నా కాలికి (బేక్‌ వేశాడాయన. ఆయినా నేను కిందపడలేదు. కారణం 
నేనూ ఆదర్శాలు గలవాజ్జి కావడమే! 

“ఆవునండీ .... నాకూ ఈ కట్నాలమీద సదభిపాయం లేదు....” 
ననీగాను, 

విషయం నువ్విలా డైరెక్ట్‌గా రావడంతోనే అర్థమవుతోం 


బాబూ! .... కొంతమంది కట్నాలు వద్దంటూనే లాంఛనాలు లిచదువుదిస్ట్‌ 
తారు ,..” 


“వాటికీ నేను విరుద్దమండీ! పభ 
“మా ఆమ్మాయి చాలా ఆదృష్టవంతురాలు బాబూ!....” 

ఆనందపడిపోయాను. 

“ఆడంబరంగా పెళ్ళిఖర్యులు చెయ్యడం దండగ కదూ?....” 

నా నోటికి తాళం పడింది. 

ఏమి మాట్లాడితే ఆయన కాళ్ళకి బంధం ఎలా వేస్తారో అనే: 
భయంతో వూరుకుండిపోయాను. “ఎలాంటివారు, ఎలా మారిపోయారు” 
అని కన్య ఎక్కడ చీత్క. రించుకుంటుందోననే భయమూ నాలో లేక 
పోలేదు. 

“పెళ్ళి వూట మాతం భోజనాలు ఏర్పాటు చేస్తాను .... వెంటనే ' 
మనం ఆ వోల్‌ని ఖాళీ చేస్తే అద్దె తగ్గుతుందిక దా?” 

ఆలోచనలో పడ్డాను. 

ఇంట్లో అమ్మ, నాన్న గార్హను ఏదోవిధంగా కన్విన్స్‌ చేసి కట్నం 
లేకుండా చేయగలను, చెల్లెగ్ళని (బతిమాలి లాంఛనాలు నేను ఇస్తానని 
సర్ధిచెప్పగలను. కానీ పెళ్ళి చూడాలని ఎంతో దూరం నుంచీ వచ్చే 
బంధువుల్ని, మితుల్ని వెంటనే తిరిగి వెళ్ళిపొమ్మని ఎలా చెప్పగలను?" 

అదే సందేహాన్ని ఆయన ముందు వెళ్ళ్గగక్కాను. 

“చూడు బాబూ! మందికోసం [పాకులాడడం నాకు ఇష్టం వుండదు. 
నా పద్దతులు నావి... 

ఇంతవరకూ ఎంతో ఆదర్శవంతుడినని నన్ను ఒక్కో మెట్టూ 
పెకి ఎక్కిస్తున్న ఈయనేనా ఇలా మాట్లాడుతున్నది? 

ఆయనంత నిర్మొ వామాటంగా మాట్లాడేసరికి నాకూ కోపం వచ్చింది 
ఓ దజ్జం పెట్టి లేచి వద్దామనిపించింది. 

కానీ, అలా చేస్తే కన్య ,నన్ను ఎంత నీచంగా అనుకుంటుంది? 
ఈ ఆలోచన నన్ను తొందరపడ నివ్వలేదు. 

ఒక ఆదర్శ పాయుడుగానే నిలబడాలన్న నా ఆశ ఏమైపోతుంది? 

అందుకే ఆయన చెపినవాటిన్ని అన్నింటికీ వ ప్పేసుకుని “మంచి 
వాడు' అనే బిరుదుని తీసుకుని మరీ ఇంటికి బయల్లేరాను. 

a న చెప్పేసరికి ఇంట్లో బాంబులు పేలినట్ర 

యింది pes నన్నో “విదేశీహస్తాన్ని* చూనీనట్లు చూడసాగారు. 


ఎలాంటివాడు ఎలా మారిపోయాడు అనుకున్నారు పత ము క్రకంఠం౦తో. 
“జల్‌ ట్‌! సరే.... నీ ఆదర్శాల కోసంనేను పెసా కట్నం తీనుకోను 


నరే.... కాడ్‌ మీ చెల్లెలికి కూడా పైసా కట్నం ఇవ్వకుండా పెళ్ళి 
చేస్తావా?” సూటిగా అడిగారు నాన్నగారు. 

“అ ఆన్నాను. 

“దేశం నీలాంటి చవటలతో నిండిలేదురా!" ఆయన కోవం 
సెరిగింది. 

“ఒకవేళ కట్నం ఇవ్యాల్సివచ్చినా ఆ సంగతి నేను చూసు 
కుంటాను...” 

“నా పిల్ల పెళ్ళి నేను చేసుకో లేనివాణ్ణనుకున్నా వా! నీకా శమ 
ఆక. ర్రేదులే. నువ్వు మాతం ఒకటి గుర్తుంచుకో. నన్నుకాదని ఈ పెళ్ళికి 
వప్పుకుంటున్నావు కాబట్టి ఇకముందు నా అండ సీకుండదు. అది మాతం 
గుర్తుంచుకో....” 

ఇలా నా ఆదర్శోపాఖ్యానం మొదటి ఆధ్యాయం ముగిసింది. 

“చూడు అల్లుడూ! పెళ్ళి ఆయిపోయింది. ఇప్పుడు కన్య నా 
కూతురు కాదు. నీ భార్య" అన్న మా మామగారి మాటల్లోని ఆసలు 
విషయం అప్పుడు నాకు ఆర్థం కాలేదు. 

“సీ అంతట నువ్వు వచ్చి కోరితేనే నా పిల్లని నీ కిచ్చాను. ఇక 


నా బాధ్యలేమీలేదు. మళ్ళీ మాట్లాడితే ఆమెనే అభిమానించే నా బాధ్యత 
కూడా సీదే!" అన్న అర్థం ఆ 'మాటలదని తర్వాత అర్భమైంది. 

కోరం రావడంతో మామగారికి అలుసయ్యాననే విషయం చాలా 
“ఆలస్యంగా తెలుసుకున్నాను. అప్పుడు తెలుసుకునీ లాభంలేదు. 

“నాకు ఇంకా ఆడ పిల్లలున్నారు, కాబట్టి ఇంతవరకూ సీకు చేసిందే 
గొప్ప...” కన్యని నా చేతిలో పెట్టి నా కాళ్ళు కడగడానికి బదులు తన 
చేతులు కడిగేసుకున్నాడు ఆ పెద్దమనిషి, ఏదో మాట్లాడబోతే “పెళ్ళి 
కాగానే ఎలాంటివాడివి ఎలా మారిపోయావు?! నివ్షరాలాడి తప్పించు 
కున్నాడా యన, 

ఇంట్లో వాళ్ళకి ఈ విషయాలు తెలిస్తే మరింత చులకనై పోనూ? 
నువ్వేగా ఏరికోరి ఆ సంబంధాన్ని చేసుకున్నది? అని నిలదియ్యరూ? 

అందుకే అంతా దిగమింగుకోవడం తప్పనిసరైంది. 

ఎటూ సపోర్ట్‌ లేకపోవడంతో ఇబ్బందులు మొదలయ్యాయి. 

పురుళ్ళు.... చేరంటాలు....! 

ఇదివరకటిలా డబ్బు చేతిలో ఆడడం లేదు. దాంతో స్నేహితు 
అకు, బంధువులకు నాలో మార్పు కనిపించసాగింది. 

మరింత ఆర్థిక ఇబ్బందు ల్లోకి దిగజారడంతో అడపాదడపా ఎవర్నో 
ఒకర్ని డబ్బుకోసం ఆశయించాల్సిన పరిస్థితులూ [పారంభమయ్యాయి. 

అంతే! వాళ్ళందరూ మరింత దూరమవసాగారు. 

“ఏలాంటివాడు ఎలా మారిపోయాడు?!” ముక్కున వేలేసుకున్నారు. 

ణః జ జ 

ఆదర్శాల పళ్శచకంలో రోజులు భారంగా దొర్దుతున్నాయి. రోజు 
రోజుకీ వంటరితనం పెరిగిపోతోంది. 

నాగురించే ఆలోచిన్తూన్నాగానీ తన గురించి ఆలో చించడంలేదనే 
విషయం అభాండ రూపంలో నాముందు దొ ర్జించింది హఠాత్తుగా 
మా ఆవిడ. 

తెలుగు సినిమాలు తెగచూడడం, కలలు కనడం ఆమె వావీ అని 
"పెళ్ళయిన తర్వాతే తెలుసుకున్నాను. 

నా కళ్ళు బైర్లు కమ్మేయి. 

తన గురించి ఆలోచించడం లేదా? ఆసలు నేసీ పరిస్థితులన్నీ 
ఎవరికోనం ఎదుర్కుంటున్నట్లు? 

పరిస్థితినంతా ఆమెకు వివరించాలనుకున్నాను. 


“పెళ్లికి ముందేవీటన్నింటి గురించీ ఆలోచించాల్సింది. మీ. 
అంతటికి మీరే నా వెంటపడ్డారు. తీరా ఇప్పుడు....’ ఆమె గొంతు. 
బొంగురు పోయింది, 


“ఎలాంటి వారు ఎలా మారిపోయారూ1?” తనే అనేసింది. 
నెత్తిన కరతో మోదినట్టయింది. 
కళ్ళు గ్మిరున తిరిగాయి. ఆయినా తమాయించుకున్నాను. 


నేను ఏ మాతం మారలేదు. ఆవిషయం నాకు తెల్సు-. 
నా ఆదర్శాలని నేకు విడిచి పెట్టదలచుకోలేదు. పెట్టను కూడా! 


ఆందుకే ఇప్పుడు నేను చాలామంది దృష్టిలో అసమర్ధుడిని! 
ఇంకొంతమంది దృష్టిలో [బతకడం చాతకానివాడిని!! 


అవునుమరి, ఇప్పుడు నేనుంటున్నది కాలేజీ గోడలమధ్యకాదు. 


విశాల (వపంచంలో!!! న్‌ 


(ఆంధ్రభూమి నచిత్రవారప తిక 18.10.84) 


శాంతీ! నుచ్వెక' గాడ? 


శొంతిట....శాంతి! 

ఆమెను చేసుకుంటే నాకు దొరికేది కాంతి కాదు __ అశాంతి! 

భార్య అందంగా వుండాలనుకోవడం ఆశ కావచ్చు, కానీ కనీసం: 
ఆసవ్యూం పు్రైటట్లు వుండకుండా వుండాలనుకోవడం దురాశ కాదుకదా?! 

శాంతి తండి లజుధికారే కావచ్చు. ఆమె అతనికి ఏకైక 
పుతికే కావచ్చు. ఒక్కసారి ఆమె మొహం వంక చూస్తే చాలు- 
భయంతో, అసవ్యాంతో వళ్ళు గగుర్పొడుస్తుంది. ఆటువంటి ఆమెతో 
సంసారం చెయ్యడం ఎలా? 

అందుకే అందరూ నచ్చచెప్పాలని (పయత్నించినా ఆమెను చేసుకో 
నని ఖచ్చితంగా చెప్పేశాను. 

నా [శేయోభిలాషులందరికీ కోవం వచ్చింది. 'నిరిరా మోకాలు. 
అడ్డడం'” అంటే ఇదే! అని నా విపరీతభావాలకి జాలిపడ్డారు. నేను మాతం 
గర్వపడ్డాను. 

ఆఫీసుకి వచ్చినా ఇంకా నన్ను ఆ ఆలోచనలు విడిచి పెట్టలేదు. 

నేనే పెందలాడే వచ్చాననుకున్నాను. కానీ అప్పటికే |పసాద్‌ 
వచ్చేసి వున్నాడు. 

అతను నాకన్నా ఎక్కువగా ఆలోచిస్తూ కనిపించాడు. అతని బాధ 
ఏమిటో పావం? 

VPK.3 


డత 
ఆలోచిస్తున్న వాడలా హఠాత్తుగా “డా మిట్‌ ....” ఆంటూ ఎదురుగా 
వున్న బల్లమీద ట్ర? గుద్దాడు. 
ఉలిక్కిపడి వూరుకోలేకపోయాను. 
నెమ్మదిగా ఆతని సీటు దగ్గరకు వెళ్ళి పక్కనున్న కుర్చీలో 
కూలబడ్డాను. ఆఫీస్‌ టైమ్‌ ఇంకా వుండడంతో మరెవ్వరూ రాలేదు. 


నా వునికి కూడా |పసాద్‌ గమనించడం లేదు. పళ్ళు కొరుకు 
తున్నాడు. గుడ్డురుముతున్నాడు. మధ్య మధ్య బల్ల గుద్దుతున్నాడు. గుడ్డ 
కీర్ప కుక్కుకుంటున్నాడు. 


“ఏమిటా? ఏమైంది?” అడిగాను. 


“అది,...అది....ి? పళ్ళు పటపటా కొరికాడు. నావంక గుడ్డురుమి 
చూకాడు. 


నాకు భయం వేసింది. 

“ఏది?” బిక్కు బిక్కుమంటూ ఆడిగాను, 

“ఆదే..మా ఆవిడ..! ఛా....ఛా దాన్ని ఆవిడ అనగూడదు....”. 
“మరేం అనాలి?” నాకు తెలీకుండా అనేశాను. 


“సీత్తి జాతిలేని మనిషనాలి. ఎంత ఉద్యోగస్టురాలై తే మ్మాతం.... 
వాడితో అలా విచ్చలవిడిగా తిరుగుతుందా?” చటుక్కున కర్చీపునుందు 
కుని క ళద్దుకున్నాడు. 


నాకు అంతా అయోమయంగా వంది. 
ఇద్దరం కలిసి కాంటిన్‌కి వెళ్ళాం, 


వాడక్కడ కోపంతో, బాధతో, నవరసాలతో చెప్పినదాన్నిబట్టి 
విషయం నాకు అర్థమైంది, 

వాడి భార్య మరెవరితోనో చనువుగా తిరుగుతోంది. |వసాద్‌నే 
కాదు. ఏ మగాడి మనసునయినా నలిపీవేసే అనుభవం అది! 

కాఫీ ఇప్పించి, ఓదార్చి వెనక్కి. తీసుకొద్చాను. 

అప్పటికే చాలామంది వచ్చేకారు. 

కానీ ఎవ్వరూ సీట్టలో లేరు. 

అందరూ పరంధామయ్య గారి సీటు చుట్టూ మూగేసివున్నారు. 
“పరిస్థితి అర్గంగాని మేమూ అటు వెళ్ళాం, 

“అంతగా బాధవడకండి పరంధామయ్యగారూ!....ఆందుకే ఆన్నారు 
ఆడ్డాలనాడు బిడ్డలుగాని గడ్డాలనాడు కాదని ....” ఓదారుస్తున్నాడు 
“పర మేశ్వరరావు. 

“కొడుక లే వర్ణేదు. కూతురు అలా చేసింది. ఆదీ ఆయన బాధలో 

“ఏమిటి మీరనేది? కొడుకు చేస్తే ఆది తప్పుకాదు___కూతురుచెస్తే 
“తప్పు అవుతుందా? తప్పు అనుకుంటే అది ఎవరు చేసినా తప్పే!” 
ఆవేశంగా నిరంజనాన్ని ఖండించింది జానకి, 

“ముందు మీరు వాదించుకోవడం కాదయ్యా, ఆ ముసలా యన్ని 
.వోదార్చండి.” హెడ్‌ కర్క్‌-గారు కోప్పడ్డారు. 

““ఏం జరిగింది?” నిరంజనాన్ని ఆడిగాను. 

“పాపం, వరంధామయ్యగారి అమ్మాయి ఎవరితోనో లేచిపోయిం 
దట!....”” 

“క ముండాకొడుకు పిల్లల "పెళ్ళి గురించి ఆలోచించడం లేదు. 
వాళ్ళివరితోనో లేచిపోతారు చూడు! అంతకుముందు ఎన్నోసార్లు 
“పరంధామ య్యగారిని కామెంట్‌ చేసిన నిరంజకమే ఎంతో బాధతో 
చెప్పాడు. 


బాధనిపించింది. 
అందరం తలా ఒకరకంగా ఆయన్ని ఓదార్చి వచ్చి ఆపీసు. 
పనిలో వడ్డాం. 
"పెళ్ళి చూపులకోసం ఈ మధ్య ఎక్కువగా శలవులు పెడుతుం- 
డడంతో నా సీట్లో పని బాగా పేరుకుపోయింది. 


ఫెళ్ళ్గలో మునిగిపోయిన నాకు టైమ్‌ తెలియలేదు. 


“ఏంటి రాజారావ్‌ గారూ! తెగ కష్టపడి పోతున్నారు....”' జానకి. 
వలకరింపుతో వులిక్కిపడి ఈ లోకంలోకి వచ్చాను. 

వెళ్ళని పక్కకి నెట్టి “కూర్చోండి”! అని, ఎదురుగా వున్న 
కుర్చీని చూపిస్తూ చిన్నగా నవ్వాను. . 

“మీ పెళ్ళి చూపులు ఎంతవరకూ వచ్చాయ్‌?” చిన్నగా నవ్వింది. 

ఆమె వయసులో నాకన్నా చాలా పెద్దది. అందుకనే అలాంటి 
చచ్చు జోకుల్ని ఎన్నింటిని వేసినా నవ్వడంతప్పర్థిమరేమీ తిరిగి అనలేని 
బలహీనత నాలో చోటు చేసుకుంది. 


“అవునూ (దబిహ్మచారులు.. మీకు ఖర్చు లేమివుంటాయి? నాకో 
ండువేలు అప్పు పెట్టగూడదూ?” 

“పీకు నేను అప్పు పెట్టడం వమిటండీ?' మళ్ళీ బలవంతంగా 

గాను, 

“మొన్నీమధ్య మా ఇల్లు రిపేరు చేయించాను కదా? ఉన్న 
"లన్సంకా హుష్‌కాకి అయిపోయింది. మా మేనకోడలికి అరంటుగా - 
డబ్బుకావల్సి నా దగ్గరికి వచ్చింది. అందుకని రెండువేలు ఇచ్చావంటే. 
మరో మూడునాల్లు నెలల్లో తిప్పి ఇచ్చేస్తాను?” అంది జానకి, 

ఆవిడ మాటల్లోనూ నిజం లేకపోలేదు. (బహ్మచారిని కావడంతో 
నాకు మిగతావాళ్ళకిలా ఖర్చులు లేవు. అందుకనే [ప్రతి నెలా జీతంలో 
అధికభాగం బాంక్‌ లో వేస్తుంటాను. 


ఇంతకుముందు రెండు మూడుసార్లు ఆవిడ ఇలాగే అడిగి శీనుకు 
- వెళ్ళింది. చెప్పిన టైమ్‌కి ఒక నెల ఆటూ ఇటూగా తిరిగి ఇచ్చేసింది. 


అందుకే మరోమాట మాటాడకుండా లంచ్‌లో బాంకుకి వెళ్లి 
“అమెకు రెండువేలు తెచ్చిచ్చాను. 


ఎక్కడ చూసీనా ఆశాంతి! 
మరో రెండు నెలలు గడిచిపోయాయి. 


ఈ రెండు నెలల్లోనూ మరో పదిమంది ఆడ పిల్లల్ని చూశాను. 
“కానీ ఎవ్వరూ నాకు నచ్చలేదు. 


అ రోజు ఆఫీస్‌కి వస్తూ నేను చూసిన సంఘటన నాకు పెద్ద షాక్‌ 
“నిచ్చింది. 


(పసాద్‌ మోటారు సైకిల్‌ మీద ఆఫీసుకు వచ్చాడు. ఆలా ఆతను 
'రాగూడదని కాదు. 


అంతకుముందు తన భార్య ఎవరితో తిరుగుతోందని ఆ ప్రమిత్రు 
.ఇాయిన నాకు చెప్పుకుని తెగ బాధ పడ్డాడో ఆ మనిషే మోటార్‌ సైకిల్‌ 
మీద ఎక్కించుకుని తీసుకొచ్చి దింపిపోయాడు (పసాద్‌ని! ఆ మోటార్‌ 
సెకిల్‌ మీదే తన భార్యని తిప్పుతున్నాడని (పసాద్‌ తెగ బాధపడ్డాడు! 


నన్ను చూడగానే వాడూ షాక్‌ తిన్నాడు. కానీ వెంటనే తేరుకుని 
“క ఈమధ్య వాసుదేవరావు మా సప్తామిలీకి మరీ దగ్గరై పోయాడోయ్‌! వద్దని 
వారిస్తున్నా పావం, రోజూ నన్ను ఆఫీసుదాకా తీసుకొచ్చి దింపీ పోతు 
న్నాడు” ఆంటూ ఓ వెకిలి నవ్యునవ్యాడు. 

నాకు చాలా చిరాశేసింది. 

వాడీభార్య ఎవరితోనో తిరుగుతోందని ఆతను బంగారు పిచ్చుకి. 
కావడంతో వాడు విదిలించే ఎంగిలి మెతుకులకి ఆశపడి [పసాద్‌ కిమ్మన 
కుండ* వడుంటున్నాడని ఆఫీసులో కొంతమంది గుసగుసలాడుకుంటూం టే. 
ఏన్నాను, ఇపుడు (పత్యవషంగా చూస్తున్నాను. 

ఆందుకే ఆ విషయంమీద అతనితో ఎక్కువగా మాట్లాడా లని 
పించ లేదు. 

కి తనివాంలిన డబు తెచి*చి?ాంది.. 

సీన్హోకివచ్చి కూర్చోగానే జాన వ్యాల్సి బ్బు తెచ్చిచ్చి 

ఆ డబ్బుని చూడగానే మనసులోని చిరాకు మరింత్రై ది. 

ఈ వెధవ డబ్బుకోసమేగా (పసాద్‌లాంటి వాళ్ళంతా ఆత్మాభి 
మానాన్ని చంపుకుని తిరుగుతున్నది? 

ఆ రెండువేలని టేబుల్‌ సోరుగులో పారేసి నా వనిలో నిమగ్న మె. 
పోయా 


ళ్‌ 


లంచ్‌లో ఆ డబ్బుని బాంక్‌లో పడేద్దామని వెళుంచే పరంధా 
వముమ్మ్యుగారు ఎదురొచ్చారు. 

“పమండీ! పండక్కి కొత ఆల్లుణి, కూతుర్ని పిలిచారా?” 
గబుక_. అడిగేశాను, ఆ తర్వాత ఆలా ఎందుకు అడిగానా అని. 
నాఒపడ్డాను. 

కాసీ వరంధామయ్యగారు మాతం ఏ మాతం బాధ వడ లేదు.. 
పైగా గర్వంగా “కులం తక్కువైనా మా అల్లుడిది గుణం పెద్దది. ఈ. 
పండక్కి. నేను పిలవకపోయినా వాళ్ళిద్దరూ వచ్చారు. మా ఆవిడ కి, నాకు 
బట్టలు తెచ్చారు. ఆ అబ్బాయి ఎంత మర్యాదస్తుడని!... " మురిసి. 
పోసాగారు అల్లుణీ తలచుకుని మరీ పరంధామయ్య గారు. 

ఇంతకుముందు ఈయనేనా ఆఫీసులో అందరిముందూ అల్లుణి 
కూతుర్ని తక్కువచేసి మాట్లాడి సానుభూతి పొందడానికి కన్నిళ్ళు కూడా 
పెట్టుకుంది? అనుమానం వేనీంది. 

“మంచిద ౦డీ.... బాంక్‌ దాకా వెళ్ళివస్తాను.” గబగబా ఇవతలికి 
వచ్చేశాను. 

బాంక్‌ లో డబ్బువేసి వస్తుంటే [ప్రకాశం ఎదురొచ్చాడు. 

“ఇవ్వుడు ఏం వచ్చినాయ? ఎరియర్సా? నవ్వుతూ పలక 
రించాడు (పకాశం. 

“కాదు, జానకిగారికి రెండు వేలిచ్చాను. ఆవిడ ఆ డబ్బులి స్తేను.... 

“నరిపోయింది. ఆవిడకి డబ్బులు పెట్టుబడి ea 
ఆశ్చర్యంగా అడిగాడు |పకాశం. 

“పెట్టుబడి ఏమిటి?'” వాడి మాటలు అర్థంకాలేదు నాకు. 

“ఆవిడ వ వడ్డీ వ్యాపారం చేస్తుంది. మీ ఆఫీసులో నివాళ్ళతో కాదు, 
ఇంటి చుట్టుపక్క లవాళ్ళతో....”” 

ఉలిక్కి. పడ్డాను. 

“వాళ్ళ మేనకోడలికి ఏదో అర్జంటుగా డబ్బు - అవసర మైందని 
అడిగితే ఇచ్చాను.” 

“రె టే.... అవసరమయ్యే వుంటుంది. ఈవిడ డబ్బూ సర్టి 
వుంటుంది.... ay వాళ్ళదగ్గర వడ్డీ వసూలుచెసి, దాన్న మాతం 
తను మింగి వుంటుంది... . నువ్వేమో పాపం, బాంక్‌ లో నీకువచ్చే వడ్డీని 
కూడా వదులుకుని ఆవిడ వడ్డిలకి తిప్పకోడానికి ఊరికే ఇస్తున్నావన్న 
మాట1!'” ఇంతలో వాడి టోకన్‌ నెంబర్ని కాషియర్‌ పిలవడంతో అటు 
వెళ్ళాడు (పకాశం. 

(వసాద్‌.... పరంధామయ్యగారు.... జానకి... వరసగా నా మదిలో 
మెదిలారు. | 
we డబ్బు: ...డబ్బు... డబ్బు.... 

[ప్రవంచంలో అందరూ ఆరాధించేది ఆ డబ్బు! 


ఆ డబ్బుని కాదని అందం కోసం (పాకులాడుతున్న నేనెంత 
మూర్జ్యణి? 


"సిల్లోకి వచ్చికూర్చున్న తర్వాత కూడా రకరకాల ఆలోచనలు 
నా మనసునీ ముసురుతూనే వున్నాయి. 


అతికష్టంతో ఆయిదు గంటల వరకూ ఏ పనీ చేయకుండా 
రకరకాల ఆలోచనలతో గడిపాను. 


sans అళాంతి ఇక్కడ వూర్తిగా తొలగిపోయింది. అందుకా. 
రణం? డబ్బు.... 

సర్గిగా అయిదు గంటలకి ఓ నిర్ణయాని కొచ్చాను. “తీ! 
నువ్వెక్కడ? డబ్బులోనా?” నవ్వొచ్చిందీ. 

సరాసరి కాంతి సంబంధాన్ని తెచ్చిన సుబ్బారావు ఇంటికి వెళ్ళాను. 

“శాంతిని చేసుకోవడం నా కష్టమే!” నెమ్మదిగా అతన్లో అన్నాను. 

భళ్ళున నవ్వాడు సుబ్బారావు, 

“కాంతిని నువ్వు "పెళ్ళిచేసుకోవడ మేమిటి? అవిడ పెళ్ళి ఎప్పుడో 
ఆయిపోయింది 1!” పడీ పడీ నవ్వసాగాడు సుబ్బారావు. 


ఆంత అందవికారమైన శాంతి పెళ్ళి అంత త్వరగా జధిగిపో 
ముందా?! ఆశ్చర్యమేనీంది. 


ఆ విషయాన్నే సుబ్బారావుతో అన్నాను. 

“అంత బంగారు పిచ్చుకని నువ్వు కాబిట్టి వద్దన్నా వుగాని 
నా ఎగిరి గంతేస్తారని అప్పుడే చెప్పాగా? నువ్వు కాదన్నావని 
వానికి వెళ్ళినప్పుడే "మరో సంబంధాన్ని తీసుకెళ్ళాసు. అతను ఎగిరి 

కేసీ మరీ ఆమెను పెళ్ళి చేసుకోవడానికి వప్పుకున్నాడు.... కంగారు 
కు. ఆమెను చూసీ కాదు. ఆమె డబ్బుమ చూసీ!....” సుబ్బారావు ఇంకా 
మేమో చెబుతున్నాడు. నా బ్యురలోకి ఏమీ ఎక్కడంలేదు. శ 


( ఆంధభూమి నచితవారప తిక 25-10. 84) | 


తప్పు లన్ను వాడు... 


ఆఫీస్‌ నించి అలసిపోయి ఇంటికి చేరుకున్నాడు రాజారావ్‌. 


హాల్లో కుర్చీలో నీరసంగా కూలబడ్డ భర్తకి కాఫీ తీసుకొచ్చి 
ఆ రదించింది రమణి, 
అతను కాఫీ తాగుతుంటే అతని కాళ్ళ దగ్గర కూర్చుని బూట్లు 
విప్పసాగింది ఆమె. 


— ఆమె బూట్లను విప్పడం, అతను కాఫీ కప్పుని ఖాలీ చేయడం 
ఓ కేసారి జరిగాయి, 


కప్పుని కింద పెట్టబోతున్న రాజారావ్‌కి ఎదురు కుర్చీ కింద కాల్చి 
-పారేసీన సీగరెట్‌ ముక్క కనిపించింది-_ 


ఆంటే. రాఘవ మళ్ళీ వచ్చాడన్న మాట! 
ఆతని మనసంతా చికాకై పోయింది. 


ఎంత మేనత్త కొడుకే తే మాతం అంత తరచుగా వచ్చి 
-పోతుండాలా? ఆదీ తను లేనప్పుడు! 


అతనికి బుద్ది లేకపోతే రమణీ బుద్దేమయింది? ఆయన లేనపుడు 
“రావడం బావుండదు, ఆయన వున్నప్పుడే రమ్మని గట్టిగా చెప్పొచ్చుగా? 


అంత ఒకళ్ళని చూడకుండా మళొకళ్ళు వుండలేని వాశ్ళే అయితే 
పెళ్ళి చేసుకోవలసింది. 

వెంటనే అతనికి రమణి మాటలు గుర్తుకొచ్చాయి _ తనని పెళ్ళి 
చేసుకోవాలని రాఘవ కెంతో వుండేదని, పెద్దల పట్టుదలల కారణాన. 
అది జరగలేదని! | 

ఆలోచించిన కొద్ది రాజారావు బ్యుర వేడెక్కి పోసాగింది. 

ఆఫీస్‌లో కొట్టుకుని కొట్టుకొని ఇంటికి చేరేసరికి ఇక్కడ అంత 
కన్నా భరించలేని వాతావరణం! 


చటుక్కున కుర్చీలోంచి లేచి చెప్పులు లతకి! అయటికి 
బయల్దేరాడు. 


“అదేమిటండీ, ఇప్పుడేగా వచ్చింది? అప్పుడే ఎక్కడికి వుల 
రారు?...." ఆశ్చర్యంగా అడిగింది రమణి. 


ఆమెకు జవాబియ్యాలనికూడా అనిపించలేదు రాజారావుకి. చర 
చరా ముందుకి కదిలాడు. 


% %* నః 


అలా అలా రోడ్డవెంట ఎంత నేపు తిరిగాడో తనకే అర్థం కాలేదు. 
రావారావుకీ, 


పార్కులో కూర్చోవా అనిపించింది. వంటరిగా కూర్చుంచే ఆలో" 
కన్ల బాధ మరింత ఎక్కువైంది. 


సినిమాకి వెళ్ళాలనిపించలేదు 
ఏం చేయాలో పాలుపోలేదు. 
కాళ్ళు నొప్పులు పు ప్రేంతవరకూ తిరుగుతూనే వున్నాడు. 


హఠాత్తుగా నిర్మల గుర్తుకొచ్చింది అతనికి. కాలేజీలో ఇద్దరూ: . 
కాస్‌ మేట్స్‌ ఒకళ్ళం టే మరొకళ్ళకి _ ఇద్దరికీ గెరవం ఉంది. అ 

ఇంటికి వెళ్ళి కాసేపు కూర్చుంటే మనసుకి స్థిమితం చిక్కుతుందేమోనని: 
పించింది రాజారావుకి. 

ఆ ఆలోచన రావడమే తడవుగా వాళ్ళింటివేపు బయల్రేరాడు. 

అతను వెశ్తేసరికి నిర్మల ఒక్కతే సోఫాలో కూర్చుని ఏదో" 
పుస్తకాన్ని తిర గేస్తోంది. 

అతన్ని చూడగానే తడబడుతూ లేచి నిలబడింది. “రండి .... 
రండి...” ఆమె వలకరింపులో ఏదో ఆసహజత్యం గోచరించింది. 
రాజారామవకి. 

తన మనసు చిరాకుగా వుంది కాబట్టి, తనకన్నీ ఆలాగే అనిపిస్తు 
న్నాయి కాబోలునని సరి పెట్టుకుని కుర్చీలో కూర్చున్నాడు రాజారావు, 

నిర్మల మాతం కూర్చోలేదు. ఆలాగే నిలుచుంది. 

ఆమె ప్రవర్తన వింతగాతోచింది ఆతనికి. ఎప్పుడూ ఎంతో ఆప్యా 
యంగా పలకరించే ఈమెలో ఈ మార్చేమిటి?! 

“భాస్కర్‌ గారు రాలేదా?” ఆడిగాడు తనే. 

“ఆఫీస్‌నించి వచ్చారు. ఏదో పనిమీద బయటికి వెళ్ళారు... ”” 

మాటి మాటికీ బయటికి చూస్తూ తడబాటుగా మాట్లాడుతున్న 
ఆమె తీరు ఆతనికి ఆర్థం కావడం లేదు. 

నిర్మల ఎందుకు ఇలా |పవర్తిసోంది? తనిలా రావడం అమెకు 
ఇష్టం లేదా? ఇష్టం లేకపోవడానికి ఆమెకు కష్టం కలిగించేటట్లు తనేం. 
చెస్తున్నాడు? 

ఇక అక్కడ కూర్చోబుద్దికాలేదు ఆతనికి. లేచి నిలబడ్డాడు. 

“కూర్చోండి, ఆప్పుడే బయల్లేరారేం? ఆయన ఇప్పుడే వస్తానన్నారు, 
కూర్చోండి." 

నిర్మల మాటలు రాజారావుకి మరింత కష్టం కలిగించాయి. 
తనకి ఎక్కువ పరిచయం ఎవరితో. నిర్మలతోనా? ఆమె భ ర్రలోనా? 
అసలు నిర్మల ఎందుకిలా (పవ ర్రిస్తోంది? 
“అలా పోతూపోతూ వచ్చాను. మళ్ళీ తీరిగ్గా వస్తాలెండి....” బయల్లే 
రాడు రాజారావు. 


“రాజారావుగారూ! ...”' రెండడుగులు వేకాడో లేదో వెనకనుంచి 
వినిపించిన నిర్మల కేక ఆతనిని నిలిపేసింది. 


ఏమిటన్నట్లు నెనక్కి తిరిగాడు. 

నిర్మల దగ్గరగా వచ్చింది. 

“సార్రీ! మమ్మల్ని నొప్పించాను. మీరెంత మంచివారో నాకు తెల్సు. 
నేనంటే మీకున్న అభిమానంకూడా నాకు తెల్సు. తెలియనిదల్లా మావారి కే 
ఆయన ఇప్పుడు నా ఆర్థభాగం కదా_సర వకు లూ నామీద వున్నాయ. 
చా స్నేహితుల్లో నేను మాట్లాడినా తప్పని వాదించే హక్కుంది ఆయనకి. 
మాట్లాడవద్దని కాశించే అధికారం కూడా వుంది. ఏ అధికారం లేనిదాన్ని 


నేను, నన్ను క్షమించండి...” అంతవరకూ. బిగపట్రిన కన్నీరు ఆమె 
"బుగ్గలమీడనుంచి కిందకి వురికింది. 


ఛ....కేవలం మాట్లాడి తేనే అంత అనుమానంతో వేగిపోతున్నాడా 
నిర్మల భర్త?! ఆనవసరంగా తనవల్ల ఆమెకు ఇబ్బంది. ఇంక మళ్ళీ 
నిర్మల ఇంటికి రాకూడదు.... 


“సార్రీ నిర్మలా!........ నాకు తెలీకుండా నీకిబ్బంది కలిగించాను. *' 
గబగబా ముందుకి బయల్లేరాడు. 


ఆతని మనసంతా నిర్మల భర్త మీద కోపంతో నిండిపోయింది. 
నెర్మలతో మాట్లాడితేనే ఆమె భర్త అంత నీచంగా ఆలోచిస్తున్నాడా అని 

ఆతన్ని అసహ్యించుకుంటున్నా డే గాని. తనూ రమణిని ఇలాగే అనుమాని. 
స్తున్నాడనే ఆలోచన తనకి రాలేదు. 

ఆతను బయటపడిపోయాడు, లను బయట పడలేదు. ఆంతే. 
తామిద్దరి మధ్య లేడా అని కూడా తను గమనించడం లేదు. 

ఒకవిధంగా తనకన్నా అతనే నయమని, మనసులోవున్న విషా 
న్నంతటిసీ బయటికి కక్కేళాడని .... తనలా మనసులో ఎన్నో విపరీత 
ఆలోచనలు పెట్టుకొని బయటికి మామూలుగా వుండడం చేతకాకపోవడమే. 
అతనిలో మంచితనం” లేకపోవడం అని తను ఆలోచించడం లేదు. 

అతని మనసంతా నిర్మల భ ర్రమీద చిరాకుతో నిండిపోయింది. 
అటువంటి భ రలమీద నిప్పులు చెరుగుతోంది. జ. 


(ఈవార ౦ వొారప(తిక } 

ఈ మధ్య వస్తున్న కథల్ని చ దివినవ్పుడల్లా ఓస్‌....ఇంచేగా....అని 
“అనిపిస్తుండేది. కానీ కథ రాయడం చాలా కష్టం అనే విషయం కథలు 
“రాయాలనే రంగంలోకి దిగిన ఆర్వాత కూడా తెలీలేదు. 

ఎన్నెన్నో వూహలు.... పస 

కాగితంమీద పెట్టాలని కూర్చున్నప్పుడు “ఏపీ గుర్తుకొచ్చే వి కాదు. 
గుర్తుకొచ్చినా ఆ వూహలకి అక్షరరూవం ఇవ్వడం పెద్ద సమస్య! 

ఎంతో కాలాన్ని, ఎన్నో కాగితాల్ని తగలేసి ఆఖరికి ఓ కథని 
దిగ్విజయంగా పూరి చేశాను. ఓ వతికకి పంపాను ఆంతకన్నా ఆర్థం 
టుగా ఆది వెనక్కి. తిరిగి వచ్చేసింది. 

తెలుగులో వున్న వార, వళ్ష, మాసషతిక లన్నింటికి దాన్ని 
పంపాను. అన్ని చోట్లనుంచి వెనక్కి వచ్చేసింది. 

విసుగు చెందని వ్మికమార్కుుడీలా మరి కొన్ని కథల్ని రాశాను, 
నన్నే వెదుక్కుంటూ వెనకి వచ్చే సేవి. 

తిరిగి వచ్చిన కథల్ని చదివితే ఆన్నికథలూ మేగజైన్లలో చదువు 
తున్న కథలకన్నా బాగా వుంటున్న చే అనిపించేవి. మరెందుకు తిరిగి వస్తు 
న్నాయి? అర్థంగాని (వళ్న,. 

పట్టుదలతో నేను రాసే కథల సంఖ్య ఎలా పెరుగుతోందో, తిరిగి 
వచ్చే వాటి సంఖ్య అలానే పెరుగుతోంది, 

భర్త కొట్టినందుకు కాదు, తోడికోడలు నవ్వినందుకు అన్నట్లు 
“కథలు తిరిగి వస్తున్నందుక న్నా వాటిని చూసీ నవ్వుతున్న భార్యామని 
చూసేసరికి విపరీతమైన బాధ వసేది. 

తన తమ్ముడే పెద్ద రచయిత ఆయినట్లు, నేనెందుకూ వనికిరాని 
-చవటని అని ఆమె నవ్వుతున్న ట్లనిపించేది. ఉక్రోషం వచ్చేది. పట్టుదల 
"పెరిగిపోయేది. 

ఫలితం పోస్ట్‌ మన్‌ పని పెరగడం తప్ప మరేమీలేదు! 

ఇక లాభంలేదు. ముందు కథల స్వరూపాల్ని పరిశీలించాలి. 

తాత్కాలికంగా కథల్ని రాయడం ఆపి, ఇంగ్లీషు, తెలుగుభాష ల్లో 
“కనిపించిన కథ నల్లా చదవడం మొదలు పెట్టా. 

ఎన్ని ఎక్కువ భాషల కథల్ని చదివితే అన్ని ఎక్కువ కథల్ని 
రాయవచ్చు అనే ఓ మితుడు సలహాని పాటించి కష్టవడడం [పారంభిం 
చాను, 

క షేఫలి అన్నట్లు చదివి కష్టపడి, కష్టపడి ఓ కథని రాశాను. 
'శూగానే వచ్చినట్టనిపించింది. “ఫెయిర్‌ చేస్తున్నప్పుడు దాని స్వరూపం మరి 
కొద్ది మారింది. 

ఏ మైనాసరే ఈ కథ పచురించబడాల్సిందే! పట్టుదల "కరిగింది. 

హఠాత్తుగా ఓ ఆలోచన వచ్చింది. 

మా వూళ్ళోనే వున్న ఓ (పముఖ రచయిత రాజీవ్‌ గుర్తుకొచ్చాడు. 
“ఆతని కథ పడని షృతిక తెలుగులో లేదు. ఎన్నో కథలకి బవుమతుల్ని 
కూడా పొందాడు. 

ఆయనకి నా కథని చూపించి అవసర మైన మార్పులు చేయి స్తే 
త ప్పకుండా (వచురించబడుతుంది. 


ఉరి 


వెంటనే రాజీవ్‌ దగ్గరికి బయల్దేరాను. 

నన్ను నేను పరిచయం చేసుకుని నా బాధని ఆయనకి చెప్పుకు: 
న్నాను. 

“ఈ కథని చదివి మీ ఆభిపాయం చెప్పండి” ఆంటూ ఆ కథని 
ఆయనకి ఇచ్చాను. 

ఇంతలో శ్రీమతి రాజీవ్‌ గారు కాఫీలు తేవటంతో మా మధ్య చిరు. 
అంతరాయం కలిగింది. 

కాఫీ తాగుతూనే రాజీవ్‌ కథని చదవసాగాడు. 

వాకు కాఫీ గొంతు డిగడంలేదు. కథని చదువుతున్నప్పుడు ఆతని. 
ముఖకవళికల్ని గమనిస్తూ ఒక్కో గుక్కే తాగసాగామ. 

నా కాఫీ పూర్తికావడం, ఆతను కథ చదవడం ఒశేసారి జరిగాయి. 

రిజల్టుకోసం ఎదురుచూస్తున్న విద్యా రాలా వుంది నా పరిస్థితి! 

“ఎలా వుంది?” ఆతంగా ఆడిగాను. 

“ఖచ్చితమైన అభ్మిపాయం చెప్ప మంటారా?” 

“చెప్పండి....” 

““ఇది పరమ చెత్తకథ, ఎవ్వరూ వేసుకోరు. ఒక్క ముక్కులో 
ఇదీ నా అభ్మిపాయం.!”' 

తలమీద క|రతో కొట్టినట్టనిపించింది. అంత నిర్మొహమాటంగా: 


ఆయన ఆలా అభ్మిపాయాన్ని చెబుతాడని సేసూహాంటి కేకు; అవాక్కయి. 
ఆలా చూస్తూ కూర్చున్నాను. 


“కథలు రాయడం అంత తేలిక కాదండీ! ఆది ఒక విద్య. అంత. 
తొందరగా వట్టుఐడేది కాదు, బాగా కృషి చేయాలి....” తను మొదట్లో 
కథలు పడక ఎన్ని ఇబ్బందులు పడింది, ఇప్పుడు తన చుట్టూ ఎడిటడ్డ 


49 


ఎలా తిరుగుతున్నది. ఏవేవో ఆతను చెప్పుకుపోతున్నాడు. నాకు మనసుకో 
ఎక్కుడంలేదు. 

కేవలం సభ్యతకోసం కా సేపు కూర్చుని బయల్లేరాను. 

ఇంటిక రాగానే కోవంతో ఆ కథని ముక్కాలు ముక్కాలు చేశాను. 
అంతటితో వూరుకోకుండా ఓ అగ్గిపుల్లతో వాటిని తగలేళాను. ఆ మంట' 
మీద చెయ్యి పెట్టి మళ్ళీ కథలు రా యగూడదని వచ్రేసుకున్నాను. 

ఇది దాదాపు ఆరునెలల నాటి సంగతి! 

అప్పటినుంచి మళ్ళీ కథ రాయాలనే వూహ రాలేదు. కానీ కథలు 
చదివే అలవాటుని దూతం మానుకోలేక పోయాను. 

ఆ రోజు భోజనం కాగానే పడక్కుర్చీలో పడుకుని కొత్తగా 
వచ్చిన వారపత్రిక ని తిరగేయసాగాను. 

హఠాత్తుగా నా చూపు ఒక పేజీలో నిలిచిపోయింది. 

ఆ పతిక నిర్వహించిన కథల పోటీలో ప్రముఖ రచయిత రాజీవ్‌ 
కథకి మొదటి బహుమతి వచ్చింది అతనిపోటో, వివరాలు (ప్రచురించారు. 

ఆతని కథని చదవసాగాను, 

కథ పూర్తవడం, నా కళ్ళు గిరున తిరగడం ఒకేసారి జరిగాయి. 

ఆ కథ చాలా బాగుంది. 

కానీ 

ఆ కథనే నేను రాసుకుని తీసుకు వెళ్ళినప్పుడు అతను “హతము: 
చెత్త కథ” అని వ్యాఖ్యానించాడు. 

ఆ కథనే నేను కసితో ముక్కలు ముక్కలుగా చేసి తగల: 
బెట్టాను. 

కాకపోతే నాకన్నా ఆతను అనుభవం వున్న రచయిత కావడంతో 
దాన్ని మరింత ఆందంగా మలిచాడు... అంతే! శ 

(ఈవారం వారపత్రిక); 
VPK._4 

వాళ్ళు పిలవాలేగానీ సాధారణంగా ఏ పెళ్ళీ మిస్‌” అవ్వను- 


అందర్నీ కలపవచ్చు. ఆనందంగా గడపవచ్చు. మా కజిన్స్‌ పదిమంది 
దాకొ వున్నారు. వాళ్ళందరూ వస్తేచాలు సందడికి! 

లత “పెళ్ళికి ఆందరం వెళ్ళాం. ఆనుకున్న దానికన్నా ఆనందంగా 
లగ్నం ఆయిపోయింది. భోజనాలకి చైముండడంతో అందరం వాకిట్లోకి 
చేరాం. "పెళ్ళికి వచ్చిన వాళ్ళందరూ చెప్పులు ఆక్కడ విడిచే లోపలికి 
వెళ్ళారు. 

రకరకాల చెప్పుల్ని చూడగానే నాకో చిలిపి ఆలోచన వచ్చిందొ. 

“రాఘవా! నీ చెప్పులు పాతవై పోయినట్టున్నాయిగా. వీటిలో ఏవి 
బావున్నాయో ఏరకో..” మా పిన్ని కొడుకుతో అన్నాను, 

“నాకు ఆ (బౌన్‌ కలర్‌ చెప్పల్స్‌ బావున్నా య” వంటనే ఓ. 
జతను సెలెక్ట్‌ చేసేసుకున్నాడు రాఘవ, 

మా గోలలో_గుమ్మం దగ్గర అలా నిలుచుని గొడవచేస్తున్న మేము 
బయటికి వచ్చే వాళ్ళకి ఆడ్డమేమో ఆనే విషయం కూడా ఆలోచించలేదు. 

"పెదవాళ్ళయితే ఏదో చిన్న పిల్లలులే అని మమ్మల్ని తప్పించు 

కుని అటో ఇటో వెళ్ళిపోతున్నారు. ఉత్సాహం వున్న క్కురాళ్ళయితే 
మాతో జాయిన్‌ ఆయిపోతున్నారు. 

నవ్వులు.... కేరింతలు....! 


ర్‌1 


“ప్పి....లాభంలేదు, చెప్పులు బావున్నాయి కాని చిన్నవై 
గఫ్రోయాయి.”' వాటిని అక్కడే విడి చేస్తూ నిట్టూర్చాడు రాఘవ. 

“సీకు సరిపోతాయేమో చూడరా చేబూ!..' తన వక్క-నే వున్న 
“వేణుతో అన్నాడు రాఘవ, 

“కాద్‌లక్‌. పెద్దవయ్యాయి.” 

“'శ్రీనూనీకో,.. 2 

ఇలొ ఒకళ్ళ నొకళ్ళు (పశ్నించుకుని అక్కడున్న అందరం 
చూశాము. కానీ ఎవరికి సరిగా సరిపోలేదు. 

అంతవరకూ మాటా సలుకూ లేకుండా కళ్శతోనే తన ఆనందాన్ని 
వ్యక్తపరుస్తూ మా గోలని గమనిస్తున్న తన పక్కన కూర్చున్న వ్యక్రిని 
పలకరించాడు వేణు 

“మీకు సరిపోతాయే మో చూడండి మాష్టారూ!” ఆంటూ. 

అతను లేచి ఆ చెప్పుల్ని తొడుకు,న్నాడు. ఆశ్చర్యం! 

ఆతనికి అద్దినట్లు సరిపోయాయి అవి, 

“మీకు చక్కగా సరిపోయాయి, వుంచేసుకోండి మేష్టారూ!'' ఉచిత 
సలహా పారేశాడు వేణు. 

““ఉంచేసుకోక పారేస్తానా? నాల్గుషాపులు తిరిగి వంద రూపాయలు 

సెట్టి, ఏరి కోరికొన్న చెవ్పులు!'' చిన్నగా నవ్వుతూ జవాబిచ్చాడు ఆయ 

మా గోలకి ఒక్కసారి ఫుల్‌ స్టాప్‌ పడ్డట్టయింది. నిముషం పాటు 
.ఎవరినోటా మాట రాలేదు. % 


(స్వాతి నపరివారప। త్రిక శి9ి_కి.ర5) 


దారి చూపులు 


మరో ఆయిదు నిముషాలు పడుతుంది. ఆమె అటుగా రావడానికి; 


ఆయిదు నిముషాలు కాదు. అరగటయినా నిల్చుంటాడు. ఆ నిరీషణలో' 
ఆతనికి ఆనందం వుంది. ఆ తర్వాత ఆఫీసర్‌ చేతిలో ఎన్ని చివాట్లు. 
తిన్నా లంచ్‌ తర్వాత ఆలస్యంగా వచ్చినందుకు భరించగలడు. 

ఆ రోజు అనుకోకుండా ఆలస్యమైంది. సరిగ్గా రెండుంబావుకి ఆమె. 
అటుగా పోతూ అతనికి కనిపించింది. 

కళ్ళు మిరుమిట్లు గొలిపే అందం కాకపోవచ్చు ఆమెది. ఆమె. 
కళ్ళలో వింత ఆకర్షణ వుంది. ఆవి పెదాలు కావు. రెండు లేత తమల 
పాకులు. ముక్కు, గడ్డం, ఆమె ముఖంలోని [పతీభాగం దేని (పత్యేకత. 
దానిదే! ఆలాగే చూస్తుండాలనిపిస్తుంది. 

ఆ కోరికలో కామం లేదు. ఆరాధన వుంది! 
| మర్నాడు సరిగ్గా రెండుంబావుకి కనిపీంచిందామె పు స్తకాలతోవెళూ. 
ఆ మర్నాడు....మర్నాడు.... 
అలా మరో నాల్లు రోజులు ఆమెని అదే టైమ్‌కి అటుగా వెళ్తుంటే, 


చూకాడు శేఖర్‌. 


ఆమెను చూసినప్పుడల్లా ఆతని మనసు ఓ (కొత్త ఉద్వేగానికి. 
లోనవసాగింది! 

ఎన్ని పనులున్నా మానుకుని సరిగ్గా ఆ టయిమ్‌కి అక్క డికొచ్చి 
“నిలుచుని, వెళ్తున్న ఆమెను మౌనంగా చూస్తూ ఆరాధించడం నేర్చు 
కున్నాడు. 

సాయంత్రం సరిగ్గా ఆఫీసు వదలగానే తాము ఇంటికి వెళుంటే 
' ఆమె ఎదురొస్తుంటుంది. అప్పుడు రెండోసారి ఆ దేవత దర్శనం. 


కేవలం అమెను చూడడంకోసమే ఆతను ఆఫీసుకి శలవు కూడా 
' పెట్టకుండా రాసాగాడు. 


ఏ కారణంచేతనయినా ఒక్కరోజు ఆమె కనిపించకపోతే అతను 
“మనసు పడే అవస్థ వర్ణనాతీతం, 

ఇప్పుడతను ఊన్న పరిస్థితి అదే! 

నిన్న ఆమె అటుగా వెళ్తూ కనిపించలేదు. 

ఎందుకు రాలేదు? వంట్లో బాగుండలేదో? మరేమి కష్టమొచ్చిందో? 


ఒడ్డునపడ్డ చేవలా అతని మనసు కొట్టుకోసాగింది. ఈ రోజయినా 
“వస్తుందో. రాదో? రకరకాల ఆలోచనలు ఈగల్లా అతని మననుని 
-మునసిరి బాధించసాగాయి. 


దూరంగా కనిపించిన ఎర చీరని చూడగానే అతని కళ్ళ 
-తళుక్కుమన్నాయి, 

ఆమే! సందేహం లేదు. 

ఎంత దూరంనుంచి చూసయినా తన దేవతను గు ర్తించగలడు. 


తన పేరుకూడా తెలీని ఓ జీవి తనని చూడడం కోసం అంతగా 
-తపిస్తోందని ఆమె ఊహించనయినా ఊహించగలదా? __ అతనికి 
ఎనవ్వాచ్చింది. 


ర్‌డ్తీ 


ఆమెను చూస్తే చాలు. మనసుకి ఆడో విధమైన తృపి. చూడకపోతే! 
[పవంచ మంతా శూన్యంగా అనిపిస్తుంది. 

ఆమె వయసులో వున్న ఆడపిల్లే కావచ్చు, తానూ వయసులో 
వున్నవాడే కావచ్చు. ఆమెను చూస్తూంటే శారీరకమైన కోరికలు విజృం- 
భించవు, మనసుకి మలయమారుతం తాకిన ట్రనిపిస్తుంది. ఆమెలో సాధా" 
రణంగా ఏ ఆడపిల్హ లోనూ కనిపించని (వత్యేకత ఏదో వుంది. అదే- 
తను ఆమెకోసం వరితపించేటట్టు చేస్తోంది! 

ఆమె దగ్గరికి వచ్చేసింది. 

ఆతని చూపులు ఆమెమీదే కేంద్రీకృత మేయ్యాయి. ప 

చూసీ చూడనట్లు ఆమె ఆతనివంక చూసింది. ఆ 'చూపులోనిః 
భావానికి విల విల్లాడిపోయాడతను, 

ఎంత నీచంగా చూసింది! 

రోజూ ఇక్కడ నిలుచుని వళ్ళంతా కళ్ళు చేసుకుని చూస్తున్న 
ఈ రౌడీవెధవ ఎవడో. పనీ, పాటా లేనట్లుంది అన్నట్టున్నాయి ఆమె- 
చూపులు. 

ఆమె చూపుల తూపులకు తట్టుకుని చూసేసరికి పదడుగులు వెళ్ళి, 
పోయింది. 

ఆఫీసులోకి వచ్చి కూర్చున్న తర్వాత కూడా ఆతని మనసు. 
మనసులో లేదు. 

“ఏం గురూ! మీ హీరోయిన్‌ ఇవాళకూడా కనిపించలేదా? ఏమిటి: 
అలా వున్నావ్‌?" పక్కసీట్లో కూర్చున్న రామచందరావు జోక్‌ వేసాడు. 
శేఖర్‌ మీద. (| 

కనిపించకుండా వున్నా బావుండేది! కనిపించక నిన్న a 
పెడిలే, కనిపించి ఈ రోజు బాధ పెట్టింది! 

ఎంత వీచంగా చూసింది! 

తనని ఓ రౌడీగా జమకట్టి వుంటుంది. 

ఇంతవరకూ ఆమెను కలకరించనుకూడా పలకరించలేదు. ఇప్పు 
డామెలో కలీగిన నీచభావాన్ని ఎలా పోగొట్టాలి? 

విపరీతంగా ఆలోచించసాగాడు. 

ఓ ఉత్తరం ద్వారా ఆమెకు తన మనోభావాలు తెలియజెయ్యాలి. 
అదీ ఈ రోజు సాయం తమే! 

వెంటనే వుత్తరం రాయడానికి వువకమించాడు. 

పేరు తెలీదే. ఎలా సంబోధించాలి! 

ఆ(... 

“రెన్పెక్టెడ్‌ మేడమ్‌. 

రోజూ మిమ్మల్ని పనిగట్టుకు చూస్తున్నానని నన్ను ఓ రోమియోలా 
ఖావిస్తారేమో భయంతో ఈ వుత్తరం రాస్తున్నాను. నాకు మీరంటే ఓ 
ఆరాధనాభావం. మిమ్మల్ని చూస్తుంటే అదో తృప్తి. అంతకుమించి మరే 
నీచభావాలూ నాలో లేవు. కాబట్టి దయచేనీ నన్ను అపార్థం చేసుకోక 
మీ పేరు తెలియజేస్తారని ఆశిస్తున్నాను. 

_ శేఖర్‌.” 

ఈ రోజు సాయంత్రమే ఈ వుత్తరాన్ని ఆమెకి అందివ్వాలి. 
ఆమెలోని అనుమానాల్ని పూరిగా పోగొట్టాలి. మిమ్మల్ని చూస్తుంటే 
సాధారణంగా కలిగే నీచభావాలు కలగవని నచ్చ చెప్పాలి. నిశ్చయించు. 
కున్నాడు శేఖర్‌. 

సాయం్యతం అయిదున్నర కాగానే బయటపడ్డాడు. 


ఎవ్వరితోనూ కలవకుండా ఒంటరిగా బయజళ్చేరాడు. అలా బయల్లేరి 
తేనే ఆమెకు వుత్తరాన్ని ఆందించగలడు. 

అతని ముందు కొలీగ్స్‌ నలుగురు జట్టుగా కబుర్లు చెప్పుకుంటూ, 
నవ్వుకుంటూ వెళ్తున్నారు. వాళ్ళకి కొద్ది వెనగ్గా శేఖర్‌. 

దూరంగా సందు మలుపు తిరిగి ఆమె కనిపించింది. శేఖర్‌లో దడ 
1పారంభ మైంది. 

“*వురేయ! మన శేఖర్‌ స్వప్న సుందరి వస్తోందిరోయ!” ముందు 
వెళ్తున్న వాళ్ళలో ఒకడు గట్టిగా అన్నాడు. 

“మనవాడు ఎన్నాళ్ళిలా మూగ వేదనని అనుభవిస్తాడు? ఇవాళ 
నిలబె ప్రేదామా?”' మరొకడు వెంటనే అండుకున్నాడు. 

శేఖర్‌ లో దడ “పెరిగింది. 

కొంపదీసి ఆమెను వీళ్ళు నిజంగా నిలదియ్యరు కదా! 

ఇంతలో ఆమె దగ్గరికి వచ్చేసింది. 

“హాయ్‌ మేడమ్‌! ఆగండి....”” ఒకడన్నాడు. 

తడబాటుతో ఆమె వేగాన్ని పెంచింది. 

“వన్‌ మినిట్‌....వెళ్ళిపోదురుగాని .... వెనక్కి తీరిగారందరూ, 
తమని దాటి వెళ్ళిపోతున్న ఆమెను ఆపాలన్న దృష్టితో. 

“వెరీ గుడ్‌ .... శేఖర్‌! నువ్వూ మా వెనుకే వున్నావా? అదిగో, 
నీ స్వప్నసుందరి వెళ్ళిపోతోంది. విషయం లేల్చేసుకో....'' వెకిలిగా 
నవ్యాడొకడు. 

శేఖర్‌ మొహంలో క త్తివేటుకి నెత్తురు చుక్క-_లేదు. ఆమె ఆతని 
ఫక్క-కి వచ్చింది. 

ఆమెకి అందించాలని వుత్తరాన్ని పట్టుకున్న చేతిని ముందుకు 
చాచలేక పోయాడు. . 

తలెత్తి వరమ.సీచంగా అతని వంక చూసీ, అస్తవ్యస్తంగా తలని 
పక్కకి తిప్పుకుని ముందుకు వెళ్ళిపోయిందామె. 

ఆమె కళ్ళు అందంగా కనిపించలేదు తనకి. నివ్వల్ని కక్కుతున్న 
ట్టనిపించాయి. చూపులు మలయమారుతం వీచినట్లు అనుభూతిని కలి 
_గించలేదు. ఓ తుచ్చుణ్ణి చూనీనట్లు చీత్కారాన్ని వెళ్ళగక్కా యు! 

తట్టుకోలేకపోయాడు శేఖర్‌. గుండెల్నిపిండినట్టు తల్పడిల్లసాగాడు. 

విసవిసా వెళ్తున్న ఆమె పిరుదుల్ని అటు ఇటు తాకుతున్న జడ 
పడగ విప్పి బుసలు కొడుతున్న నాగుపాములా అనిపించసాగిందతనికి. 


ఆక్కడ నిలబడలేక అటుగాపోతున్న ఆటోని కేకేసి ఎక్కే కాడు. 
మి తులు చెబుతున్న 'సారి...” లేవీ అతని చెవిని చేరలేదు. 


ఆ ర్మాతల్హా రూమ్‌లో నిదలేకుండానే గడిపాడు శేఖర్‌, 


తన దేవతని నడి బజారులో నవ్వులపాలు చేశాడు _ అదే ఆతని 
- వ్యధ. 
తన ఆరాధన ఎవరికీ తెలీకుండా జాగ త్త పడాల్సింది _ అదే గను 
చేసిన తప్పు, పదే పదే ఆనుకున్నాడు. 


ఏ రోడ్డు మీదయితే ఇవాళ ఆమె ఏడ్పించబడిందో _ అదే రోడ్డు 
“మీద, అదే వదేళంలో ఆమెకు ్షమాపణలు చెప్పుకోవాలి. అప్పుడే కొద్దిగా 
“నయినా తన మనసుకి ఊరట కల్గుతుంది. 


ఎవ్పటికో చిన్న కునుకు వట్టింది శేఖరానికి. 

మర్నాడు రెండు గంటలకల్లా రోడ్‌ మీద నిల్చున్నాడు. 

ఒక్కడే కాదు-నిన్న ఎవరెవరయితే ఆమెని మాటలో బాధించారో 

వాళ్ళందరితో! ఆమె దగ్గరకు రాగానే వాళ్ళందరి సమక్షంలో ఆమెకు 

- త మాపణలు చెప్పుకోవాలి. తనదేవతకి తనవల్ల మనస్తావం కలగకూడదు! 

దూరంగా వస్తూ కనిపించిందామె, 

ఇప్పుడామె మనసులో తను రాక్షసుడు! ఈ ఆలోచనే తట్టుకోలేక 
పోతోంది అతని మనసు. 

ఆమె వక్కన ఆ యువకుడెవరు? |పియుడేమో? అందరిలా ఆమే. 
ఈ ఆకర్షణకు అతీతురాలు కాదా? 

శేఖర్‌ మనసు బాధతో మూల్లింది. 

వాళ్ళు దగ్గరికి వచ్చేశారు. 

అతని మొహంలో ఆమె పోలికలు స్పష్టంగా కనిపిస్తున్నాయి! 
ఐహుకా అన్న అయివుంటాడు! 

వాళ్ళు శేఖర్‌ పక్కకి వచ్చేశారు. 

వాళ్ళన్న య్య వున్నా పర్రేదు. అందరి ముందూ నిన్నటి సంఘట 
నకు తమాపణలు చెప్పుకోవాలి. 

గొంతు సవరించుకున్నాడు శేఖర్‌. 

వాళ్ళిద్దరూ ఆగారు, 

“ఇతనే అన్నయ్యా!....”' అందామె చిన్నగా. 

“ఇదిగో మిష్టర్‌ ! ఉద్యోగం కూడా చేస్తున్నావ్‌. చదువుకునే ఆడ. 
పిల్లల వెంటవడి గోల చెయ్యడానికి సిగ్గులేదూ? అంతగా వళ్ళు కొవ్వెక్కితే. 
ఆ రంధి అణచుకోడానికి డబ్బులు పారేసే కోకోల్తలు ఇలా గౌరవ 
కుటుంబాలకి చెందిన పిల్లల వెనుకబడి గొడవచెస్తే పళ్ళు రాలగొట్టించాల్సి 
వస్తుంది జాగ త్ర!....నీకేకాదు, నాకూ బాచ్‌ వుంది....మళ్ళీ ఇలా (పవరిం. 
చారని మా చెల్లెలు చెప్పిందంటే మూకుమ్మడి సన్మానం చేయిసాను 
జ్మాగత!'” మొహం మీద కొటినటు చెప్పాలనుకున్న నాల్గు మాటలూ- 


యమ 


గడగడా చెప్పేసి చెల్లెలితో పాటు ముందుకు కదలిపోయాడరలీను. 

నిశ్చేష్టుడై నిలుచుండిపోయారు శేఖర్‌, అతని కొలీగ్స్‌. 

ఎంత నీచంగా ఆమె మననులో తను ము. దించుకుపోయాడు! శేఖర్‌ 
కళ్ళు నీళ్ళతో నిండాయి. 

తన దేవత, ఆమె అన్న మసక మసగ్గా కనిపించసాగారు అతనికి 
కన్నీళ్ళవల్ల! శ్‌ 
(కలువవాల పకపతిక, జనవరి 1.15, 1987). 


_పతిధ్వని 


(శీనివాసరావుకి చాలా ఆనందంగా వుంది. 

అతని చిరకాల వాంఛ నెరవేరబోతోంది. 

అన్ని వృతికలూ అతని రచనల్ని తిప్పి కొట్టినా ఆకాళవాణ్‌ 
మాతం అవకాశమిచ్చి రచయిత ముద వెయ్యబోతోంది! 

ఈ విషయం అందరికీ తెలియాలి. 

ఎలా? 

తెగ ఆలోచించాడు. 

ఆఫీసులో అందరికీ పెద్ద ఎత్తున పార్టీ ఇచ్చి, సగర్వంగా మరీ 
అనౌన్స్‌ చేశాడు. ఫలానా రోజున తన కథ రేడియోలో రాబోతోందని! 
అంతటితో వూరుకోకుండా 'దానిమీద మీమీ అమూల్యాభి పాయాల్ని 
ఆకా శవాణికీ రాయంిడంటూ, అందర్నీ అభ్యర్థించాడు, 

ఊళ్ళో వున్న వాళ్ళందరికీ చెప్పడం కాగానే పొరుగూళ్ళలో వున్న. 
వాళ్ళందరికీ ఉత్తరాలు రాయడం |పారంభించాడు. మరో రెండు రోజులు. 
చకచకా గడిచిపోయాయి. శ్రీనివాసరావు పబ్లిసిటీ కార్యకమం వూర్త 
యింది, 


ముచ్చటగా మూడొందల రూపాయలు ఖర్చయిపోయినా ఆతని. 
కేమీ బాధనిపించ లేదు. 

ఆందరూ తన కథని వింటారు. బాగుందంటూ ఆకాశవాణి 
“రాస్తారు. వాళ్ళు మరో కథని రాయమంటారు. అప్పుడూ తనిలాగే రాస్తాడు 
ఆందరికీ.... తన కథలకి తెగ రెస్పాన్స్‌ వస్తుండడంతో ఆకాశ వాణివాష్ళ 
తెగ కాం|టాక్టులి స్తారు. రచయితగా తనకో ముద పడిపోతుంది. అప్పుడు 
చచ్చినట్లు తనపేరు కోసమైనా మిగతా పతికలవాళ్ళు కథలు వేసు 
కుంటారు. 

ఇలా రకరకాల కలలు కొనసాగిస్తూ కనసాగాడు. 

శ్రీనివాసరావు కథ |పసారమయ్యే రోజు రానే వచ్చింది. 

ఇంటి చుట్టుపక్క లవాళ్ళని, ఇంట్లోని వాళ్ళని అందర్నీ బలవం 

న ఆరెస్ట్‌చేసినట్లు రేడియో దగ్గరకి చేర్చాడు. 

మణ క్షణం శ్రీనివాస రావులో టెన్షన్‌ "పెరగసాగింది. 

కథ [వసారమయ్యే 'పెమ్‌ అయింది 

చటుక్కున రేడియో వాల్యూమ్‌ బెంచి కూర్చున్నాడు శ్రీనివాస 
“రావు. 

చీమ చిటుక్కుమన్నా వినిపించే శబ్దం ఒక షి ణం_ 

హఠాత్తుగా రేడియా అరిచింది. 

“ పకటించిన కార్య కమానికి బదులుగా అనివార్య కార ణాలవర్ణి 
“సుబ్బలక్ష్మి గారి, రుతువులు ఎలా ఏర్పడతాయి . |వసంగం."” 

ఒక్క-సారి అందరూ ఘొల్లుమన్నారు. 

తన కథ (పసారం ఎందుకాగి పోయిందో అర్థంకాక తికమక 
“పడుతున్న శ్రీనివాసరావు కూడా భళ్ళున నవ్వాడు, కానీ వెంటనే గుర్తు 


'కొచ్చింది. తన కథ |పసారం ఆగిపోయిందని! ఆంతే. సీరియస్నె 
“పోయాడు. 

సీరీయస్‌ ఆయి ఏం చెయ్యగలడు? ఎదురుగా ఆకాశవాణి వాళ్ళు, 
ఎవరైనా వుంటేనే కదా? ఉన్నవాళ్ళందరూ తన కథ వినడానికి చేరిన. 
వాళ్ళు! కోపం మాటటుంచి వాళ్ళముందు తల ఎత్తుకు తిరగడం ఎలా? 

ఆఫీస్‌కి వెళ్లే అక్కడ నవ్వేవాళ్ళూ వుంటారు! వాళ్ళందర్నీ ఎలా - 
ఫేస్‌ చెయ్యడం?.... 

“శ్రీనివాసరావుగారూ! మీ కథ రానవ్రేగా? ఇక వస్తాం...” 
అన్నారు ఒకొ్కాక్క- శే లేచి బయల్టేరి. 

తను కూర్చున్న ఫళానే లోవలికి దిగిపోతే బాగుండని తలపోళాడు... 
శ్రీనివాసరావు. 

అందరూ వెళ్ళిపోయారు, 

““వరువు తీశారు కదండి!.... రేపటినుంచి తలెత్తుకుని ఎలా. 
తిరగలం?....” మూతి మూడువంకర్లు తిప్పి లోపలికి వెళ్ళిపోయింది 
శ్రీనివాసరావు శ్రీమతి. 

మరింత నీగ్సుతో కుంగిపోయాడు శ్రీనివాసరావు, 

ఇకముందు పొరబాటున కూడా కూడా కథలు రాయకూడదని,. 
రాసినా రేడియోకి పంపకూడదని వష్టేసుకున్నాడు. 

ఆవమానాల మధ్య ఒక వారం అతి భారంగా గడిచింది శ్రీనివాస. 
రావుకి. 

ఆ రోజా అనుకోకుండా ఇంట్లో వున్న శ్రీనివాసరావు చెవుల్లో" 
కేడియో కార్యకమం చొచ్చుకుపోసాగింది. 

రేడియో కార్య్మకమాలపై శ్రోతల అభ్మిపాయమాలిక _ అనౌన్స్‌ 
మెంట్‌ రాగానే ఓ బొంగురు గొంతు [పారంభమైంది: 

“మేము (ప్రసారం చేస్తున్న కార్య్మ్యకమాలన్నింటినీ (శ్రద్దగా విని 
తమ అభ్మిపాయాలు రాస్తున్న [శోతలకు ముందు మా ధన్యవాదాలు. 
గతవారం (ప్రసారమైన శ్రీనివాసరావుగారి కథ నచ్చిందంటూ మా కార్యా 
'అయానికి అసంఖ్యాకంగా ఉత్తరాలు వచ్చాయి. ముందు వాటిని వరిశీ 
'శిద్దాం.... ” అంటూ ఆ బొంగురుగొంతు కొన్ని పేర్ణను కరువులేనట్టుగా 
ఏకరువు పెట్టసాగింది. 


ఆశ్చర్యం....! అవన్నీ ఆతని బందు స్నేహితుల పేర్దు....!! 


అంటే....వాళ్ళందరూ ఆ రోజు రేడియో వినకుండా మొహమాటా 
నికి రాస్తే రేడియోవాళ్ళు ఏ మొహంతో చదువుతున్నారో అయోమయంగా 
అనిపించింది (శ్రీ నివాస్‌కి, 

ఇంతలో (శ్రీమతి నవ్వు ఆతి వికారంగా తగిలింది అతని చెవులకి. 

భరించలేక పోయాడు, 


చటుక్కున ఒక్కదూకులో రేడియో చేరుకుని దాన్ని క శ్రేకాడు. 


ఇప్పుడు రేడియో నుండి వచ్చే చిన్న ధ్వని విని కూడా భరించ 
లేని స్థితిలో వున్నాడు శ్రీనివాసరావు. ఆఫ్‌కోర్స్‌. కథలు రాయటం మానే 
కాడని వేరే చెప్పనక్క- ర్లేదనుకోండి * 


(హాన్యపభ మానప తిక) 


అలుల 


ముక్కుమొహం తెలీని ఓ ఆడపిల్లని తీసుకొచ్చి ఎదురుగా 
"కూర్చోబెట్టి 'ఈ ఆమ్మాయిని అర్జంటుగా చూసి నీ జీవిత భాగస్వామినిగా 
తగునో, కాదో చెప్పు” ఆంటే చాలా కష్టం. 

ఈ విషయం పెళ్ళి చూపులకి వెళ్ళినప్పుడుకానీ నాకు తెలీలేదు. 

అమ్మ, నాన్నగారు, ఆక్కయ్య, బావతోపాటు వెళ్ళాను _ ఆమ్మా 
యిని చూడడానికి! 

మాకు మర్యాదలు చేయడానికి ఆ ఇంటిల్లపాదీ పడుతున్న 
"అవస్థలు చూస్తుంటే జాలేస్తోంది. కానీ మావాళ్ళు “ఇది మా హక్కు.” 
అన్నట్టు ఠీవిగా కూర్చుని టిఫిన్‌ తింటూ అమ్మాయి గురించి అన్ని 
-మెవరాల్నీ సేకరిస్తున్నారు. 

టిఫినయ్యాయి. 

ధా 

“పార్వతీ! అమ్మాయిని తీసుకురా....” లోవలికి చూస్తూ కేకేళాడు 
'పెల్లతర్మడి పరంధామయ్యగారు, 

నాలో టెన్షన్‌ క్షణ కణానికి పెంగిపోతోంది. ఆ ఆమ్మాయి ఎలా 
వుంటుందో? ఒక వేళ నచ్చలేదం చే ఆ అమ్మాయి ఎన్ని తిట్టుకుంటుందో? 

ఆటు ఇటు తల్లి, అక్క వెంటరాగా హల్లోకి అడుగు పెట్టింది 
పెళ్ళికూతురు, 


ఒక్క-సారి వులిక్కివడ్డాను. 

కరుణ! 

'ఆ అమ్మాయి వాళ్ళం, డి తొందరపడుతున్నాడు ౨ ఓకసారి: 
వచ్చి పిల్లను చూసి వెళ్ళు....పిల్ల నీకు నచ్చితేనే మిగతా విషయాల. 
గురించి మాట్లాడతాను” ఆంటూ నాన్నగారు పదేపదే వుత్తరాలు రాయ 
డంతో శలవు పెట్టివచ్చాను. పిల్ల పేరు “కరుణారుణ”* అంటే ఒక్క క్షణం. 
కరుణ గుర్తుకొచ్చింది గానీ ఇలా ఆమే తటస్టిస్తుందని అనుకోలేదు, 
ఆనందంతో కూడిన దడ [పారంభమైంది. 

కరుణ ఎదురుగా వేసిన చాపమీద కూర్చుంది _ తలవంచుకుని, 

ఆమెనలా చూస్తుంటే చాలా ఆశ్చర్యంగా వుంది. కాలేజీరోజుల్లో 
ఎవరిముందూ తల వంచడం అనేది ఎరుగని కరుణేనా నా ముందు తల. 
వంచుకుని కూర్చున్నది! 

పెళ్ళిచూపులకి వస్తోంది నేనని ఆమెకు తెల్సా? 

“నీ పేరేమిటమ్మా?” నాన్నగారు అడిగారు. 

““కర్పణ....* నెమ్మదిగా తలెత్తింది. 

నన్ను చూసింది. 

ఆమె కళ్ళల్లోనూ ఆశ్చర్యం! 

అంతే! వంచిన తలను మళ్ళీ ఎత్తలేదు. అమ్మ, అక్కయ్య 
అడిగిన |వశ్నలకు తలె త్తకుండానే జవాబిచ్చింది. 


““ఇక అమ్మాయిని తీసుకెళ్ళండి లోపలికి...” నాన్నగాడ. 
అన్నారు. 
ఆమాట అన్నదే ఆలస్యం లేచి లోవలికి వెళ్ళిపోయింది కరుణ, 


పెద్దవాళ్ళందరూ ఏమేమో మాట్టాడుకుంటున్నారు. నా ఆలోచనలు 
మాతం గతంలోకి వరుగెతాయి. 

సెనలియర్‌ కల్చరల్‌ వీక్‌లో వెయ్యడానికి ఆగ వాళ్ళందరూ 
కలని ఓ నాటికకి తయారవస్తాగారు. 

సాయంతం వూట అడిటోరియంలో ర్రిపోర్నాల్‌ బజరగారుండేవి. 

రవిశంకర్‌, శివకుమార్‌, బాలకృష్ణ, కొస ర్‌ , రామిచిం, ద రావు. 

మా బాన్‌ అందరం (పాంప్ట్‌గా అయిదయ్యేసరిక ల్లా అక్కడికి చరుకునే 
వాళ్ళం. అప్పుడప్పుడూ రివోర్సల్‌ వెయ్యడానికీ వచ్చివాశ్ళయి మానే 
వాళ్లు గాని మాలో ఒక్కడూ ఒక్కరోజూ మానేవాడు కాడు. 

దూరంగా కూర్చుని వాళ్ళ రిహార్సల్స్‌ గమనిన్తూండే వాళ్ళిం.... 
జూళ్ళకి వినిపించకుండా రకరకాల కామెంట్లు చేస్తూండే. బాశ. 

ఒకరోజు రవిశంకర్‌కి వింత అలోచన వచ్చింది 

“వాళ్ళందరిలోకీ నాకు జయలక్ష్మీ బాగుంది. సుతం లన 
రెవరు నచ్చారో ఎన్ను కోండి, నాటిక ఆయిపోగానే ఎవట ఉధీమాగానికీ 
వాళ్ళు (పత్యేక బహుమతిని చదివిద్ధాం bau అన్నాడు. 

అందరూ తలా ఓ పిల్పని ఎన్నుకున్నారు. 

ఎవ్వరూ ఓ పిల్లని పట్టించుకోలేదు. 

బహుశా చామన ఛాయలో వుండడమే అందుక్కారణ మేమో! 

నాకు జాలేసిందామె మీద, 

అందుకే చటుక్కున అనేశాను. “అందరిలోకి రాయ చమ బవైనొ 
చూడడానికి కరుణ బాగుంటుంది. పెగా బాగా సటిస్తోండి కూడా!" 

ఆ రోజునుంచీ ఆమె అంటే విపరీతమైన. అభిమాగం ...రోజా 
రోజూకి అది పెరసాగింది. 

నాటిక అయిపోగానే ముందుగా అనుకున్నట్లు ఎవరికి నచ్చిన 
పిల్లకి వాళ్ళం “బాగా నటించినందుకు" ఆంటూ (వర్యేక బ వాం మతుల్న్‌ 


నైేజిమిద ఇప్పేఠచాం, 
VPK5 

ఆ మర్నాటి నుంచి దిగులు..., 
సాయం తమయేసరికి కాళ్ళు ఆడిటోరియమ్‌ వేపు దారితీసేవి. 


భా ఆడిటోంయమ్‌ను చూడగానే మనను బావురుమనేది. నా 
మనసులోని బాధ ఎవరికి చెప్పుకోవాలి? 


కరుణని చూడకుండా ఒక్కరోజు కూడా వుండలేననిపించింది. 

ఆందుకే ఆ రోజు కాలేజి కాంపస్‌లో ఒంటరిగా కనిపించిన ఆమె 
వెంటపడ్డాను. 

“ఎందుకు నా వెనుక ఆలా వస్తారు?....”’ నా అవస్థని గమనించి 
చిరాకుగా ఆంది కరుణ. 


ఆసలే నెర్వస్‌ గా వున్న నాకు ఆ దెబ్బతో నోటిమాట కూడా 
రాలేదు. 


“మీకే చెప్పేది! నా వెనక పడ్డారం టే మర్యాదగా వుండదు.” 
మరోసారి గర్జించింది. 


“మరి....మరి....నేను....”” గొంతులో ఏదో ఆడ్డం పడ్డట్టు లోపలి 
భావాలు లోవలే కూరుకుపోతున్నాయ్‌. 


“ఏమైంది మీకు?” 


“మిమ్మల్ని | పేమించాను....”” కళ్ళు మూసుకుని చటుక్కున 
అనేశాను. 


ఛెళ్ళుమంది చెంప! 


కళ్ళు తెరిచిన తర్వాత కూడా సరిగా కనపడలేదు. తెలీకుండానే 
కళ్ళవెంట నీళ్ళోచ్చేశాయి. ఆ కన్నీళ్ళు కళ్ళని మరింతగా క ప్పేసాయి. 


మరుక్షణంలో ఏదో గుర్తుకొచ్చి చుట్టూ చూశాను. 

ఎవ్యరూ లేరు! 

అప్పటికే క్రాసులు మొదలై పోవడంతో అందరూ క్రాసుల్లో వున్నారు. 
మేమిద్దరమే ఆలస్యంగా వస్తున్నారు. 

“పేమించాను? అన్న మ్మాతాన ఆవిడకంత కోపం ఎందుకొచ్చిందో 
నాకు ఆర్థం కాలేదు. నేనేమీ చెయ్యివట్టుకోలేదుగా చెంపలు పగులగొట్ట 
డానికి? 


ఆంతవరకూ ఆమె మీదున్న _పేమకాస్తా కోపంగా మారిపోయింది. 
ఆ తర్వాత ఎప్పుడూ ఆమెని కన్నె త్రికూడా చూడలేదు. 


ఇవాళ తిరిగి ఇలా కనిపించింది! 

“వెళ్ళాం వదరా!.....” నాన్నగారి మాటలతో ఆలోచనల్లోంచి 
బయటపడ్డాను. 

ఆ ముసలాయన తన కూతురు గురించి తెగ చెబుతున్నాడు. 


“కీ వారం రోజుల్లో ఏ విషయం తెలియజేస్తాం.” మా ఆటో 
బయల్లేరబోయే ముందు అన్నారు నాన్నగారు. 


ఆ మర్నాడే బయల్లేరి వచ్చేశాను నేను. 

“నీ అభ్మిపాయం ఏమిటా?” ఆంటూ అడిగారు నాన్నగారు 
వచ్చే సేప్పుడు. 

“ఆలోచించుకుని రాస్తాను” అని చెప్పాను 

చెంప పగలగొట్టిన పిల్లని భార్యగా స్వీకరించాలా- వద్దా? అన్న. 
సందిగ్గంలో మరో నాల్లు రోజులు గడిచిపోయాయి. 


ముక్కూ. మొహం తెలీని వాల్లే చెంప పగ లగొట్రిన ఈమె రేపు నా 
మాట వింటుందా? అదేనా భయం. 


నా అనుమానాల్ని పటావంచలుచేస్తూ ఆరోజు ఉ త్రరం వచ్చింది. 


68 


కరుణ ఉత్తరం రాసింది! ఎందుకో నా గుండెలు దడదడ 
లాడాయి. 


పెళ్ళి చూపులంటూ ఆంగట్లో బొమ్మలను చూసినట్లు ఆడపిల్లల్ని 
చూస్తూ _ కనీసం అభ్మిపాయాన్ని వెంటనే తెలియజెయ్యాలనే జ్ఞాన ంలేని 
నువ్వేమి మినిషివంటూ ఛెడా మడా దులిపేసూ రాసిందేమో వుత్తరం! 


భయపడుతూనే కవర్ను చింపీ, చదవసాగాను, 
““రాధాక ఎష్షగారికి= 


మీరు వారంరోజులైనా ఉత్తరం రాయకపోయేసరికి పీ అభి 
[పాయం అరమెంది కానీ నాదో చిన్న రిక్వెస్‌. 
b,— ల 


అ రోజు నా వెంటపడి “ పేమించాను' అంటూ వరి మాటల్ని 
చెప్పిన ఎంతోమంది చెంపల్ని పగలకొ ట్రాను. సొగరుమోతుతనంతో కాదు. 
కేవలం నా భదత కోసం, ఇవాళ పెళ్ళిచూపుల కొచ్చిన వాళ్ళందరి 


ముందూ తలవంచుకుని కూర్చుంటున్నాను . భార్యగా నా స్థానం ఎవరి 
దగ్గర దొరుకుతుందోనని, 


కానీ మగవాళ్ళలో అప్పుడు లేని ధైర్యం, అహంభావం ఇప్పుడు 
వస్తుందని తెల్సు, 


ఆ ధైర్యంతోనే మీరు నామీద (పతీకారం తీర్చుకోడానికి నేను 
నచ్చలేదని ఆంటారనీ నాకు తెల్పు. 


అయినా ఈ ఊత్తరం ఎందుకు రాస్తున్నానం టే దయచేసి నామీద 
“ఆహంభావి, పొగరుమోతు' అనే ము దలువేసి మాత్రం నిరాక రించక ౦డి. 
కట్నం కాంపిటిషన్‌కే తట్టుకోలేక పోతున్న నాన్నగారు ఈ బిరుదులు 
కూడా వచ్చాయంటే నౌ పెళ్ళి అసలు చెయ్యలేనని జెంబేలుపడిపోతారు. 

మరొక్క_మాట.... చెంపదెబ్బ కొట్టానవి ఉక్రోషంతో విజృంభించక 


నాతోనేకాక మరే ఆడపిలతోనూ ఇలా మాటాడడానికి సావాసించని 
రా 
మీ మార్పుకోసం అలా చేశానని అర్థం చేసుకుంటారని జోస్తూ. 


మిమ్మల్ని భర్తగా పొందే స్త్రీని అభినందిస్తూ 
ఓ అబల 
“కరుణ” 
తల తిరిగిపోయింది ఆ ఉ త్రరాన్ని చూడగానే! %నేనూహించినట్టు 
| ఉ తరం వున్నా నా కింత బాధ అనిపించేది కాదేమో! 
ఎంతటి కాయా క శ్రిపీటకు లోకువే అన్నట్లు (వ్రతీ ఆడపిల్లా ఇలా 
-“అబలిగా మారిపోవలసిందేనా? 


. నన్ను చెంపదెబ్బ కొట్టడంలో ఆమె త ప్పేమిటి? ముక్కు మొహం 
తలీనివాడు వెనుకబడి “_పేమ. పెళ్ళి ఆంటే ఏ ఆడపిల్ల వూరుకుంటు౦ది' 


నో.... కరుణ ఆలా బేలగా మారడానికి 'ఏల్లేదు. ఆమె ఇదివర 
క్రటిలా దైర్యంగా, సబలగానే వుండాలి. 


వెంటనే ఉ త్తరం రాసీ పడేశాను, 


ఆ రోజుల్లో కేవలం కురతనం కాబట్టి మాట అని వూరుకున్నానెని, 
ఆప్పుడు గుండెల్లో పెట్టుకుని పూజించడానికి సిద్దంగా వున్నానని, సిలాంటి 
భార్యకోసమె వేచి వున్నానని, త్వరలోనే పిల్ల నచ్చింది. లగ్నాలు పెట్టు 
కుందామని మా నాన్నగారి దగ్గరినుంచీ వుత్తరం వస్తుందని. 


ఆ రోజే నాన్నగారికి రాశాను 
పిల నచ్చింది మిగతా విషయాలు మాట్లాడుకొమ్మని! ణః 
i (స్వాతి ఫవరివారప త్రిక, 14-8-86) 


తజ జట 


సినిమా బాగుందన్న టాక్‌ రావటంతో వచ్చి రెండు నెలలైనా: 
జనం బాగా వున్నారు. ముందే రావడం మంచిదయింది. రెండు టికెబ్లని 
ఆడ్యాన్స్‌ బుకింగ్‌లో తీసుకున్నాం. 

“ఇంకా చాలా పైముందిగా....ఆలావెళ్ళి కామత్‌లో ఓ కాఫీ తాగా” 
ద్దామా?” శ్రీవారు ఆ మాట ఆనడమే ఆలస్యం తలూపాను, 

ఇద్దరం హోటల్‌ కేసీ దారితీళాం. 

కార్‌ (2? హోటల్లోకి ఆడుగు పెట్టబోతున్న వాళ్ళమల్లా ఒకు. 
కణం ఆగాం. 

డీనంగా మా వంకే చూస్తున్న ఆయనకి ఆరవై సంవత్సరాలషెనే 
వుంటుంది వయసు. చిరిగిన దుస్తులు, మొహంలో దైన్యం. దితికిచెడ్డ 
వాడిలా అనిపించి జాలేసింది. 

““నువ్వా? నీ నటన నాకు తెలుసులే!” నిర్హష్యంగా ఆయనవంక 
ఓ చూపు విసిరి ముందుకు కదిలారాయన. 

“సార్‌!.... పెద్దవాణ్ణీ.... రెం డోజులైంది భోంచేసీ....కాళ్ళు వణుకు 
తున్నాయి...” ఆయన మాట కూడా వణికింది. 

ఆయనమీద జాలి, మావారిమీద కోవం వచ్చింది. 

“ఇప్పుడు మనం కాఫీ తాగకఫోలేనేం? ఆ పెసలు ఆ ముసలా- 
యనకి స్తే పాణాన్ని నిలబెట్టుకుంటాడు'” మావారి చెయ్యి వట్టుకుని.. 
లాగుతూ అన్నాను ౨౫౨. 

“ఆతన్ని గురించి చెబుతా, లోవలికిరా....” 

బాధనిపించినా సాయం చేయలేని నా వరిన్థితికి నా మీద నాకే 
కోపం వచ్చింది. మౌనంగా ఆయన్ననుసరించాను. 

కాఫీ తాగుతుంటే ఆయన మొదలు పెట్టారు త 

“మూడు నాల్గు నెలల (కితం నేను, రాజారావు ఓసారి ఈ హాల్‌ కే 
సినిమాకి వచ్చాం. అప్పుడూ ఇలాగే దైముండడంతో కాఫీ కోగడానికి 
ఇక్కడికే వచ్చాం. అప్పుడూ ఈ ముసలాయన ఇలాగే దర్శనమిచ్చాడు. 
జాలేసింది. ఆతనికి అర్హరూపాయి ఇచ్చినా సినిమా చూడకుండా వెనక్కి 
"తిరగాల్సిన ఆర్థిక పరిస్థితి ఆప్పుడు మాది! అయినా ఆయనకి ఏదైనా 
“టిఫిన్‌ తినమని ఓ రూపాయి ఇచ్చి, మేం కాఫీ తాగి సినిమా చూడకుండా 
“వెనుదిరిగాం....”” 


“ఇప్పుడూ అలాగే చేద్దాం... 

“నేను చెప్పేది పూర్తిగా విను. మేము వెళ్ళిపోతూ హోల్‌; 
చూశాం. బుకింగ్‌ దగ్గరున్న క్యూలలో ఒకదానిలో ముసలాయన! మేము 
'సేనిమా మానుకుని ఆయనకి సినిమా చూపించామన్న మాట! ఆర్థమెందా?” 

నాకు ఆశ్చర్యం వేసింది. 

ఆంత అమాయకంగా కనిపించే ఆ ముసలాయన ఆంతగా నటించ 
గలడా? 

కాఫీ పూ ర్రిచేసి థియేటర్‌ చేరుకున్నాం. 

ధియేటర్‌ బయట ఆసినిమా హీరోగారి అభిమానుల కోలాహలం 


పెరిగిపోయింది. ఆ సినిమాలో హీరో నటనకి ఆ రోజే ఉత్తమ నటుడి 
అవార్డు వచ్చిందిట. 

కుంటివాడుగాను, గుడ్డివాడుగాను, ధనవంతుడుగాను....రకరకాల 
వేషాల్లో పెద్ద కటౌట్లు హాలుముందు వేళ్ళాడుతున్నాయి. వాటన్నింటినీ 
దండలతో క ప్పేశారు అభిమానులు 


ఆ ధియేటర్‌ ముందు ఎవరనోట విన్నా ఆ హీరోగారి నటనా 
వైభవం గురించే! 


సినిమా మొదలైంది. 
రకరకాల వేషాల్లో హీరో | పేక్షకుల కంట నీరు పెట్టించాడు. 
ఆయన అన్ని వేషాలు మార్చినా ఎవ్వరూ గుర్తుపట్టరు. తన ప్రతిభతో 


దుర్మార్గుల ఆట కట్టిస్తాడు ఆఖరికి. ఆయన ఉత్తమ నటుడి అవార్డుకి 
అర్హుడు అనిపించింది, 


మా వారికి కూడా ఆయన నటనెంతో నచ్చింది. థియేటర్‌ బయ 

టికి వచ్చిన తర్వాత కూడా హీరోగారి నటనని పొగుడుతూనే వున్నారు. 
రోడ్డుమీద కివచ్చి నిలబడాం. 
a a 


“కాలూ!” 
వెనక్కి. తిరిగాం. 
చేతిలో కరతో ముసలాయన. ఓ కంటికి కట్టు కట్టి వుంది! 


“ఆపరేషన్‌ ఆయింది దాబూ! .... ఈ మందులు కావాలి...” చేతి 
లోని చీటిని ముందుకు చాపాడు, 


నాకు వెంటనే మా నాన్నగారు గుర్తుకొచ్చారు. ఆయనకీ శుక్రాల 
ఆపరేషన్‌ చేయించాలి, 


“సరిపోయింది... మళ్ళీ ఈ వేషంలో [పత్యక్షమయ్యావా?'” 
శ్రీవారి గొంతులో కోవం తొణికిసలాడింది. 


మరోసారి పరిశీలనగా ఆ ముసలాయనవంక చూళాను. 


73 


“నువ్వు గుర్తుపట్ట లేదా? ఇందాక హోటల్‌ దగ్గర ఆరలంటూ' 
ఆ'ఘోరించిన ముసలాయనే. ఇప్పుడే ఆపరేషన్‌ ఆయిన అవతారంలో....” 


మావారి మాట పూర్తికాకముందే ఆ ముసలాయన అక్కడనుండి: 
ముందుకి కదిలాడు. 


ఆ సినిమాలో హీరోగారు అన్ని వేషాలు మార్చినా ఎవ్వరూ గుర్తు 
పట్టలేదు. ఆఖరికి భార్య కూడా! ఈ ముసలాయన మారువేషాన్ని ఒక్క 
సారి చూసినవాళ్ళే పన్హస్తున్నారు! ఆయన నటనకి వేలకివేలు డబ్బుతో 
పాటు ఆవార్డులు కూడా ఇచ్చినవారు ఈయన నటనకి పైసా ఇవ్యక పోగా 
అసహ్యాంచుకుంటు న్నారు. ఎక్కడుంది తేడా? అర్థం కాలేదు నాకు. 


“ఏమండీ.... నాకోరూపాయి ఇవ్వరూ?” అడిగాను. 
జేబులోంచి రూపాయితీసి ఇచ్చారు. 

దాన్ని తీసుకుని గబగబా ముసలాయనవేపు కదిలాను. 
నన్ను చూస్తూనే ఆయన అక్కడినుంచి వెళ్ళిపోబోయాడు, 


“ఆగండి...” దగ్గరికి వెళ్ళి రూపాయి ఆయన చేతిలో కుక్కి ఎంత 
వేగంగా వెళ్ళానో ఆంత వేగంగోనూ వెనక్కి. తిరిగాను, 


ఆ ముసలాయనకి, మా వారికి, అక్కడున్న ఎవ్వరికీ నా|ప్రవ ర్రన 
ఆర్థంకాలేదు. అయోమయంగా చూడసాగారు. జ 


(స్వాతి నపరివార ప్యతిక 14-2-86) 


VPK.6 


చీరా! చిరా! నీ ఖరిదెంత? 


బాంబే నుంచి కొతస్తాక్‌ వచ్చింది. దాన్ని సర్దుకోవడంలో “లక్ష్మీ 
సిల్క్‌ హౌస్‌" స్టాఫ్‌ బిజీగా. వుంది. 

రాతి పది దాటినా తలుపుల్ని లోపల నుంచి వేసుకుని స్వామి, 
అతని సహ రపలు సతమత మైపోతున్నా రు. 

వె రెటీవారీగా సర్దడం... .. వాటిమీద కోడ్‌ని క చీరలకు 
తగిలించివున్న టాగ్‌లమీద రేట్లు వెయ్యడం.... బిజీ....బిజీ... 

ఆ కోడ్‌ నెంబరు దానిమీద రేటుతో వాళ్ళందరూ am 
గలరు ఆ చీరమీద ఎంత లాభం వేసుకున్నది! దాన్నిబే కస్టమర్లు 
బేరాన్ని వప్పుకునేది! 

(పతీ కస్టమర్‌ కి బేరంచేసి కొంటేనే తృప్తి వుండేది. వాళ్ళకి 
& తృ ప్రినివ్యాలం జే చీరమీద ఖచ్చిత మైన రేటు వేసుకుంటే ఇబ్బింది! 
అందుకని ఓ యాభై రూపాయలు ఎక్కువ వేసుకుని కస్టమర్‌ గీచి గీచి 
బేరమాడిన తర్వాత ఓ పాతిక రూపాయలు తగ్గిస్తే ఇద్దరికీ ఆనందం! 
ఇది స్వామి నూతం! ఆ నూతం కోసం తహ తహ. 117 

“ఈ బ్లూ సారీ లలా అసీ సైంట్‌ ని ఆడిగాడు స్వామి, 

“నూటయాభై... 

“అయితే దానిమీద రెండువందలు వెయ్యి....” 

ఆ చీర తగిలించి వున్న టాగ్‌మీద రెలడువందలు వేశాడు 
అసీ 'సైంట్‌ . 

చకచకా అన్ని చీరలమీద ధరలు వేసేస్తున్నారు.... ఎంత 
రాతయినా ఈరోజే చీరలన్నిటికి ధరలు వెయ్యడం అయిపోవాలి... 

ణు ఖ్‌ ఖ్‌ 


75 


“స్వామీ! సీ దగ్గర వ దేళ్శనుంచి బట్టలు తీసు కెళ్తున్నాను.... 
“నాలాంటి వాళ్ళకి కూడా ధర తగ్గించకపోతే బాగుండదు... బూ సారీని 
"చేతిలోకి తీసుకుంటూ అడిగాడు బాబూరావు. 

“ఆ చీర అంతకన్నా తక్కు_వకి రాదండి! నూటయాభైలో కావా 
“లంపే ఈ చీర తీసుకోండి....”* మరో చీరని చూపించాడు లక్ష్మీసీల్క్‌ా 
-(ప్మాపయిటర్‌ స్వామి. 

“నాకు ఈ బూ కారీయే నచ్చింది... “అదక్క-ర్రేదు.... సోనీ, నూట 
“డెబ్బయిఆయిదుకియ్యి....” 

““మాకు పడదండి ఆ రేటు. మీరు కాబట్టి నూటతొంభై కిస్తాను....” 

“సరే, ఇద్దరికీ మధ్యంగా వుండేబ్లు నూటి ఎనభై కియ్యి.. ” రాజీకి 
వచ్చాడు బాబూరావు, 


“రెగ్యులర్‌ కస్టమర్‌ మిమ్మల్ని కాదనడంక న్నా నష్టాన్ని భరించ 
డమే మంచిది. ఈ ఒక్క. చీర చాలంటారా? ఇంకా ఏమైనా కావాలా? 


“ఇంకేమీ వద్దు ఆది ప్యాక్‌ చేయించు చాలు.” 
చకచకా ఆ చీరని ప్యాక్‌ చేసి ఇచ్చాడు స్వామి, అందుకుని షాపు 
లోంచి బయటపడ్డాడు బాబూరావు. 


తన పుట్టిన రోజుకి చీర తేలేదంటూ రెండోజుల నుండి కోల్డ్‌ వార్‌ 
“చేస్తోంది రాణి, “ఈ వూట గనక దీన్ని తీసుకెళ్ళకపోతే కోల్డ్‌ వార్‌ “కాస్తా 
డై రెక్ట్‌వారుగా మారితీరుతుంది. ఆందుకే నెలాఖరు రోజుల్లో. వీడెంత చెబితే 
._ అంతకి తీసుకోక తప్పలేదు తనకి. 


హఠాత్తుగా బాబూరావు మెదడులో ఓ మెరుపుమెరిసింది. 
దీన్ని రెండొందలయాభె కి కొన్నట్లు రాణికి చెప్పాలి. ఎంత ఖరీ 
-దయిన చీరని తెస్తే ఆడవాళ్ళకి అంత ఆనందం! 
క్ల gg * 
“రమా! ఈ చీర ఎలావుంది?'” స్నేహితురాలిని అడిగింది రాణి, 
“చాలా బావుందే! ఎంతకి కొన్నారు? 

“మూడొందలు....” చటుక్కున అనేసింది రాణి. తన పుట్టిన, 
రోజుకి వాళ్ళాయన రెండొందల యాభ్రె పెట్టి చీర కొన్నారని గర్వంగా 
చెప్పింది. ఇప్పుడు మూడొందలని చెప్పకపోతే తన ఆధిక్యత నిలిచేదెలా? 

“మూడ్లొందలా....?! 

రమ మాటలోని ఆశ్చర్యానికి వేరే అర్ధాన్ని తీసుకుని “నేను 
వద్దని పోరినా మా ఆయన వూరుకుంటేనా? బలవంతాన ఈ చీర తీసు 
కోచ్చారు.... పుట్టిన రోజుకి కొత్త చీర లేకుండా ఎలా? ఆంటూ" అనే 
సింది రాణి. 

రమ మారుమాట్లాడ లేకపోయింది. 

అంచెలంచెలుగా ఆ చీరని తనకి తెలిసిన వాళ్ళందకి చూపించి 
దాని ధర గురంచి గొప్పగా చెప్పుకుంది రాణి. 

విశాలికి కూడా ఆ చీర ఎంతో నచ్చింది. అందుకే మిశురాలి 
నడిగి ఒకసారి భర్తకి చూపించి అటువంటి చీరను కొనమని అడుగుకా 
నని రాణి చీరని వట్టు కెళ్ళింది. 

ఆ రాతి ఇంట్లో బాంబుని పేల్చింది. ఇక చేసేదిలేక అ చీరని 
చూపించమన్నాడు ఆమె భర్త రాజారావు. 

“నాకు అదే రంగుబీర కావాలి. లేకఫోతే రాణి ముందు చులకనై 
ఫోతాను.” గారాలు పోయింద విశాలి. 

“ఆలాగే... ఇలాంటి చీరే తెస్తాగా 1” భార్యని కాంతపరిచాడు 
రాజారావు, 

మర్నాడు ఆ చిరని పట్టుకుని స్నేహితుడు సదానందం దగ్గరకి 
పరుగెతాడు. 

“మూడొందలు రూపాయలట! తక్షణం ఇలాంటి చీరొకటి ఇన్‌స్టా 
ల్మెంట్స్‌లో ఎక్కడయినా ఇప్పించు. లేకపోతే మూడొందలు ఇచ్చి పుణ్యం. 
కట్టుకో.” మ్మితుణ్జి శరణు వేడాడు. 

ఆ మిశుడు అభయమిచ్చి. రాజారావ్‌ని లక్ష్మీసిల్‌, హౌస్‌కి 
తీసు కెళ్ళాడు. 

“చూడు స్వామీ! ఈయన రాజారావనినా క్లోజ్‌ _ఫెండ్‌. 
మా ఆఫీస్‌లోనే పనిచేస్తున్నాడు. ఇతనికి ఇలాంటి చీరే కావాలి. రెండు 
ఇన్‌ స్టాల్మెంట్స్‌లో క శ్రేస్తాడు.”' సదానందం మితుణి పరిచయం చేశాడు 
'లక్మీసిల్క్‌ [పొ/వయిటర్‌ కి, 

“అలాగేనండి.... దీన్ని ఎంత కొ-న్నారండి?....” రాజారావుని 
ఆడిగాడు స్వామి. 

“నేను కొనలేదు.... మా ఆవిడ స్నేహితురాలు...." 

“ ఆదేలెండి.... ఆవిడే! ఎంతకి కొన్నారు?" 

“మూడౌందలుట1” 

“ఎందుకండీ? నేను రెండొందల డెబ్బయి అయిదుకే ఇస్తాను. మీరు 
"మాతం ఇక ఎప్పుడు బట్టలు కావాలన్నా మా షాప్‌కే రండి....” 

స్వామి మాటలకి మితులిద్దరూ ఆనంద వడిపోయారు. 

“ఎప్పుడు బట్టలు కావాలన్నా సీ దగ్గరకే వస్తామని మొదట ఇన్‌ 
స్టాల్మెంట్‌ నూటయాభై చెల్లించి బయటవడ్డారు. 

సదానందానికి కృతజ్ఞతలు లె చెప్పుకుని రాజారావు ఇంటిదారిపట్టాడు. 

సరిగ్గా ఆదే సమయంలో స్వామి తన అసి సైంట్‌ లను “కేకేసి 
"కక్‌ క్ర్య రోజు టగా, రాతి కాసేపు కూర్చుని సై సాక్‌ కి క్రేద్దాం అన్నాడు. 

“అదేంటి సార్‌! కొత్త స్టాకేమీ రాలేదుగా?” అయోమయంగా 
ఆడిగాడు ఓ అని సైంట్‌ . 

“ఊన్న స్టాక్‌శే డిమాండ్‌ పెరిగిందయ్యా.... ఇప్పుడున్న రేటు 
టాగ్‌ లను మార్చి “వేరే టాగ్‌ లను తగిలించాలి.” చిద్విలాసంగా నవ్వాడు 
స్వామి. న్‌ 

(కలుపబాల పతష్నతిక, జనవరి 1-15, 1986) 


పరిథి 


డిగీ వూ ర్రికాకముందే (పసాద్‌కి రైల్వేలో ఉద్యోగం వచ్చింది. 
హౌరా వెళ్ళి జాయిన్‌ అయిపోయాడు. 

డి (గీ ఫస్ట్‌ క్రాస్‌లో పాసై సంవత్సరం కావస్తున్నా నాకెటువంటి 
జొబూ క ఇంటర్‌ వ్యూల పేరుతో ఇంకా ఊళ్ళ చుట్టూ తిరుగు 
తూనే వున్నాను. 

“తల తాకట్టు పెట్టుకున్న తర్వాత ఆటు ఇటు తిరగడానికి 
ఎలానూ కుదరదు. "కలకత్తాలో విక్టోరియా మెమోరియల్‌ జూబిలీ హాల్‌, 
బిర్లా ప్రానిటోరియమ్‌, కాళీగుడి, ల. రామకృష్ణా మఠ్‌ మొదలయిన 
హడదగ్గ పదేశాలెన్నో వున్నాయి. ర్డీ పదిరోజులపాటు we see 
కరి. నోకూ కాస్త రిలీఫ్‌గా వుంటుంది. నీకూ ఛేంజ్‌ ఆఫ్‌ 'పేస్‌గా 
ఫ$ంటుంది, తప్పకుండా రా” అంటూ (పసాద్‌ వదేవదే రాయడంతో 
ఏ యళల్టేరాను. 

ముందే నెను ఏ బండిలో వస్తున్నానో 'చెల్మిగామ్‌ ఇవ్వడంతో 
వసాద్‌ బండి దగ్గరకు వచ్చాడు నన్న రిసీవ్‌ చేసుకోఎటానికి. 

(టామ్‌లు, బస్సులు, టాక్సీలు మొదలయిన వాహనాలలో వాడా: 
విడిగా వున్న ఆ నగరాన్ని చూడగానే కొద్దిగా కంగారుగా అనిపించింది. 
(పసాద్‌ వెంట లేకపోతే ఈ నగరంలో తిరగగలనా అన్న అనుమానం. 
వచ్చింది. 


““ఇక్కడ నుంచీ మనం మా రూమ్‌ వున్న (పదేశాన్ని చేరుకోవ. 


డానికి [టామ్‌లో వెళ్ళినా ముప్పావుగంట పడుతుంది,” చిన్నగా నవ్వాడు. 
[వసాద్‌. 

“ఆంత దూరమే?!'” ఆశ్చర్యపోయాను. 


“నేనింకా చాలా అదృష్టవంతుణి. లోకల్‌ (టయిన్‌లో రెండు 
గంటలకి పైగా పయాణం చేస్తేగాని ఆఫీస్‌కి చేరని దూరంలో వున్న వాళ్టు 
కోకొల్లలు.” 

రోడ్డమీద, బస్సుల్లోనూ, [టామ్‌లలో నూ ఎక్కడ చూసినా మగ 
వాళ్ళతోపాటు సమానంగా ఆడవాళ్ళు కనిపిస్తున్నారు. అందంగా అలంక 
రించుకుని సీతాకోక చిలకలా తిరుగుతున్న ఆ ఆడపిల్టల్ని చూస్తుంటే 


నాకు చాలా ఉత్సాహంగా అనిపిస్తోంది. 


“ఇక్కడ ఆగుదాం. (టామ్‌ ఇక్కడ ఆగుతుంది. ఆ సూట్‌కేస్‌ 
నాకివ్వు” చేతిలోంచి బాగ్‌ ని అందుకున్నాడు |పసాద్‌. 


మాకు కొద్దిగా అవతల ఆధునాతనంగా అలకరించుకున్న నల్గురు 
అమ్మాయిలు నిలుచున్నారు. తెల్లటి వాళ్ళ శరీరఛాయ, ష్మరటి పెదాలు 
నన్ను రెచ్చగొడుతున్నాయి. 

ఇంతలో ఒక (టామ్‌ వచ్చి ఆగింది, 


““ఇదికాదు మనం ఎక్కొాల్సింది*”” అన్నాడు |వసాద్‌. నాకు 
చాలా బాధగా అనిపించింది. ఆ నల్గురు అమ్మాయిలూ ఆ [టామ్‌ ఎక్కారు 
గబగబా అందర్నీ తోసుకుంటూ (టామ్‌లోపలికి దూసుకుపోతున్న 
వాళ్ళని చూడగానే బాధనిపించింది. మేమూ ఆ (టామ్‌ ఎ క్కేవాశళ్ళమయితే 
ఇంచక్కా వాళ్ళని వరుసుకుంటూ నిలుచునే అవకాశం దక్కేది కదా! 


(టామ్‌ వెళ్ళిపోయింది. 
““కలకతాలో [బతకాలంటే ముందు ఆగీ ఆగక ముందే బయల్దేరే 


(టామ్‌లలో ఎక (డం, దిగడం నేర్చుకోవాలి. క్ట వెళ్తున్న [టామ్‌వంకే 
చూస్తూ అన్నాడు (పనెాద్‌ . 


“అలా మనిషిమీద మనిషి నిలబడి పోకపోతే తర్వాతి టామ్‌ 
వచ్చేదాకా ఆగవచ్చుగా?” అన్నాను. 

“ఎంత సేపాగినా అంతే! మరో అయిదు నిముషాలాగి చూడు... 
ఇంకెంతమంది పోగవుతారో ఇక్కడ!” చిన్నగా నవ్వాడు (పసాద్‌. 

“ఆయినా కానీ ఆడపిల్లలలా మగవాళ్ళని తోసుకుంటూ ఎక్కడం 
నాకేమీ బాగోలేదు....” 

“అదిగో, మన (టామ్‌ వసోంది. ఆగీ ఆగకముందే ఎకు. మళ్ళీ 
వెంటనే ఐ యల్లేరుతుంది," హెచ్చరించాడు (ప్రసాద్‌. 

(టామ్‌ ఆగీ ఆగకముందే అక్కడున్న జనమంతా [టామ్‌ మీదకి 
ఎగబడ్డారు. (వసాద్‌ పుణ్యమాని మొతానికి ఎక్కుగలిగాను. 

స్పీడందుకుంది (టామ్‌. 

నడుస్తున్న నరకం. 

మనిషిమీద మనిషి. 

నాకు ఇవతల ఓ యువతి వుండడంతో ఆంతటి ఇరుకూ నాకు 
ఇబ్బందిని కలిగించడంలేదు. 

ఇలా రోజూ ఈ ఆడపిల్లలు తిరగాల్సిందేనా? 

సరిగ్గా మేము దిగాల్సి న స్టాపులోనే ఆ యువతీ దిగింది. దిగీదిగక 
ముందే చకచకా ముందుకువేళ్శిపోయింది. ఇంత సేపు అంతమంది పరాయి 
వాళ్ళ మధ్య అనుభవించిన *“ఇరుకు' ఆ మొహంలో కొంచెం కూడా కని 
పించడంలేదు నాకు, | 


ఇంటికి చేరుకున్న తర్యాత కూడా ఈ ఆలోచనలు నన్ను విడిచి 
"పెట్టలేదు. అక్కడి ఆడవాళ్ళు ఎందుకు సిగ్గుని ఇంత వూ ర్తిగా విడిచి 
"పెన్రేశారు? నాగరికత అంటే ఇదేనా? 

ఇవే (పశ్నలు (వసాద్‌ని ఆడిగాను, 

వాడు చిన్నగానవ్వి “ర్మ (పశ్నలకు జవాబు రేపు ఉదయం చెప్తా” 
నన్నాడు. 


బాగా ఐడలికగా ఉండడంతో నేను భోంచేసీ పడుకున్నాను. వాడు 
ఆఫీస్‌కి వెళ్ళిపోయాడు. 

సాయంతం సినిమాకి వెళ్ళి వచ్చాం. 
ఆ రాతంఠా కబుర్లతో నిదలేకుండా గడిపేశాం. 
మర్నాడు ఆదివారం _ 
ఆయినో పొద్దున్నే లేచాం. 
స్నానాదులు పూర్తిచేసుకుని బయటికి బయల్దేరాం. 
సరాసరి ఓ పెద్ద పార్క్‌కి తీసుకెళ్ళాడు 
“ఇది రబవీం దసరాని...** అన్నాడు, 
మధ్యలో సరస్సులాగా వుంది. చుట్టూ పార్కు. 
ఆ పార్కునే ఆశయంగా చేసుకుని జీవిస్తున్న వాళ్ళు ఎంతోమంది 
కనిపించారు. వాళ్ళందరూ ఆ మధ్యలో వున్న సరస్సులో స్నానంచేసి, 
బట్టలుతుక్కుంటున్నారు. 

వాళ్ళలో అధికభాగం కట్టుకోడానికి మరో బట్ట కూడా లేని అభా 
గ్యులే! 

వాళ్ళను చూస్తుంటే కడుపు తరుక్కుపోతోంది. 

“మన దేశం _వగతిపథంలో పయనిస్తోంది అన్న వాళ్ళందర్నీ 
అక్కడికి లాక్కొచ్చి వాళ్ళని చూసించాలనిపిస్తోంది. 

అప్పుడే స్నానం చేసి, సగం చీర శరీరానికి చుట్టబెట్టుకుని మిగతా 
సగం చీరని ఆర బెట్టుకుంటున్న ఆ ఆడబడుచుల్ని చూడగానే హృదయం 
దవించిపోయింది. 

అలా వాళ్ళని చూస్తూ నిలుచుండిపోయాను. 


“ఏమిటిరోయ్‌! వాళ్ళ అర్దనగ్న శరీరాలను చూసి ఆనందిస్తు 
న్నావా?” [పసాద్‌ మాటలు కూలాల్లా నా మనసుని తాకాయి. 

వాళ్ళలాంటి దీనపరిస్థితిలో వుంటే వాళ్ళలో 'సెక్స్‌ని చూస్తున్న 
వాడి హీనసంస్కారానికి వాణ్ణి ఏమి చేసినా పాపం లేదనిపించింది. 

“కట్టుకోడానికి మరో చీర కూడా లేకుండా కట్టుకున్న చీరనే: 
ఆలా వంటిమీదే ఉతుక్కు-ని రెండోవక_ ఆరబెట్టుకుంటూ, అటు ఆరిన - 
తర్వాత ఆ వైపు కట్టుకుని మొదటివై పు ఆర బెట్టుకుంటున్న వాళ్ళని 
చూస్తుంటే జాలి కలగకపోతే పోయింది. అంత నీచంగా ఎలా మాట్లాడ 
గల్గుతున్నావ్‌రా?” ఆశ్చర్యంగా ఆడిగాను, వాడి కుసంస్కారానికి జాలి. 
పడుతూ. 

చిన్నగా నవ్వాడు (పసాద్‌. 

“ఎందుకురా నవ్వుతావ్‌?” నాలో కోవం పెరిగింది. సిగపడాల్సింది. 
పోయి నవ్వుతాడేం? 

“ఇదే నిన్న నువ్వు అడిగిన | పశ్నకి జవాబు" ఆన్నాడు. 

వాడి మాటలు నాకర్థం కాలేదు. 

“నిన్న నేనడిగిన (పశ్న ఏమిటి?”' 

“టామ్‌లలో మగవాళ్ళ మధ్య నీగ్గు శరం లేకుండా తిరుగు. 
తున్నారు ఇక్కడి ఆడవాళ్ళు అన్నావుగా? 

“అవును. 

“ఇక్కడ వీళ్ళు అర్థనగ్న |వదర్శనకోసం స్నానాలు చేస్తున్నారా? 
ఆలాగే వాళ్ళూ విధిలేక మగ వాళ్ళ మధ్య ఆలా ఆడ్జెస్ట్‌ అయి తిరుగు 
తున్నారు. ఇంట్లో ఇద్దరూ పనిచేస్తేనే మధ్యతరగతి కుటుంబాలు గడిచేటె. 
ఆ వచ్చిన కాస్తా టాక్సీలలో తిరిగి (టాన్స్‌పోర్ట్‌కోసం తగలెయ్యలేరుక దా?' 
నీ ఆలోచనా పరిధిని కాస్త పెంచి ఆలోచించు” అన్నాడు (సాద్‌, 


కుసంస్కా_రి ఎవరు? అతనా_ నేనా? చెంపమీద ఛెళ్ళున చరిచిన ట్ల 
op) 
యింది. * 


(కలువబాల _ పక్షప లిక, వీపిల్‌ 16.850, 1986). 

మొదట్లో ఎవరో ఒకళ్ళకి నచ్చకపోతానా అనే ధైర్యముండేది 
“కల్పనకి. రానాను ఆది తగ్గిపోతూ. ఇరవై ఎనిమిదో సంబంధం వచ్చే 
సరికి పూర్తిగా మృగ్యమైపోయింది. 

తనకోసం కాకపోయినా తల్లిదండుల బాధ చూసయినా కాసేపు 
"పెళ్ళిచూపుల నరకాన్ని భరించక తప్పదు. 

అయిష్టంగానే మొహం కడుక్కుని చీర మార్చుకుని పెళ్ళి చూపు 
“లకు తయారు కాసాగింది కల్పన, 

ఎలాగూ వీళ్ళు నచ్చలేదంటారు. కాబట్టి, ముందు తనకే అతను 
నచ్చలేదం'టే పోలా....?! 

ఆమెలో వింత ఆలోచనాధోరణి _పారంభమైంది. రాబోయే పెళ్ళి 
కొడుకులో లోపాల్ని ఎలా ఎంచవచ్చు అని ఆలోచించసాగింది. 

పెళ్ళివారు వచ్చారు. 

ఇంట్లో హడావుడి “పెరిగిపోయింది.... 

అందరిలోనూ కంగారు.... 

మామూలు (పకారం కాఫీ టిఫెన్లు పూర్తికాగానే అమ్మాయిని 
"తీసుకు రమ్మన్నారు. తల్లి వెంటరాగా నెమ్మదిగా హాల్లోకివెళ్ళి తనకోసం 
వేసివుంచిన చావమీద కూర్చుంది కల్పన. 

ఆందరి చూపులూ తనమీదే వుంటాయి. తన ఆందవికారానికి 
నవ్వుకుంటారేమో! నిగ్గ, భయంతో ఆమె తల నేలకి కూరుకుపోసాగింది. 

“నీ పేరేమిటి?” పెళ్ళికొడుకు ఆక్కగారు అడిగింది 

“నా పేరుకూడా కనుక్కోకుండానే పెళ్ళి చూపులకి వచ్చారా? 
"కల్పనకి కోపం వచ్చింది. ఆడబడుచు అర్ద మొగుడు. తమాయించుకుని 
కల్పన” అని నెమ్మదిగా జవాబిచ్చింది. 

“ఏ బాంక్‌లో పని చేస్తున్నావ్‌?” పెళ్ళికొడుకు |పశ్న. 

“పరాయి ఆడపిల్లని ఏకవచనంతో ' సంబోధించి. మాట్లాడడానికి 
నిగ్గు లేదూ?'' ఎదురు ప్రశ్న వెయ్యాలన్నంత కోపం వచ్చింది “కల్పనకి. 
నం స్తీకి ముఖ్యగుణం. సంక పనన అణకువగానేవ 
భే. | “ 
పెళ్ళికొడుకు తలి, తండి మరికొన్ని “పెళ్ళిచూపుల రొటీన్‌ 1పశ్న 
లని వేళారు. వాటికీ ఓపిగ్గా జవాబిచ్చిళది., 

“ఇక అమ్మాయిని లోపలికి సలల .ఇక్టుక్లాడు పెళ్ళి 


ల Feira wap ని 
తండి. బట 2 up agi Sopa Hin, 
తల్లి వచ్చింది. కల్పనని ల్లోవల్లిక క్ల వేళ్ళే 


లోపలికి పోబోత్తూ అలవోక gra rms 

ఆందగాడే! , ॥ మ స Wi 

కల్పన్సచునను వెంటనే. ఎదుర్లు తిరిగింది. మనిషి ష్మరగా వుంటే 
సరిపోతుందా? మొవాంలో కళ వుండొద్దూ... «2 

! నల్పగావున్న తన ముఖంలో కళ వుంది....ఆతన్లో ఆ కళ ఏదీ? 

ఇప్పుడా మెకి అతన్లో ఆందం వున్నట్లు ఏకోళానా అనిపించడం. 
లేదు, తనకి ఆతను భర్తగా ఎంతమాతం తగడు....! 

తన ఆలోచనా ధోరణి తనకే నవ్వు తెప్పించింది కల్పనకి, ఆయినా 
తప్పదు. రేపు వాళ్ళనుంచి వచ్చే జవాబుసి తట్టుకోవాలం టి ఇలా ఆలో 
చించక తప్పదు. 

“అబ్బాయి ఎలా వున్నాడమ్మా?”' పెళ్ళి వారిని రోడ్డుమీదదాకా. 
సాగనంపి లోపలికి వచ్చిన తండి ఆప్యాయంగా అడిగాడు కల్పనని, 













“నాకు నచ్చలేదు నాన్నా 1...” ఆమాటనేసి ఆక -జ్ఞుంచి చక చకా” 
అవతలికి వెళ్ళిపోయింది కల్పన, 

కూతురు (పవ ర్రనకి విస్తుబోయి చూస్తూ నిలబడిపోయారు తల్లి 
తండి, 
జ * శి 


““ఇన్నాళ్లికి మనకి మంచి రోజులు వచ్చాయమ్మా!'' ఆనందంగా 
ఇంటికి వచ్చిన తండిని చూడగానే కల్పనకీ ఆనందం కలిగింది. 


ఎన్నా్టికి తండి ముఖంలో ఆనందాన్ని చూస్తోంది తను! 


““ఏమైందండీ....మొన్న చూసీ వెళ్ళిన వాళ్ళు ఏమైనా చెప్పారా?” 
"ఆ|| తంగా అడిగింది అప్పుడే వంటింట్లోంచి వచ్చిన తలి. 


క్‌ యన అమ్మాయి చాలా అదృష్షవంతురాలు....పిల్ల నచ్చిందన్నారు. 
త్వరలోనే ముహూరాలు కూడా 'పెట్టించమన్నారు....” 


ఆనందంతో షాక్‌ తగిలినట్టయింది కల్పనకి. తను వింటున్నది 
నిజమేనా? తను ఆతనికి నచ్చిందా? తనని పెళ్ళి చేసు కోడానికి సమ్మతిని 
తెలియజేశారు నమ్మశక్యం కాకుండాపోతోంది ఆమెకి. 


రోజులు ఎవరికోసమూ ఆగవు. మంచయినా, చెడయినా పరుగాత్తు 
తూనే వుంటాయి. 


కల్పన పెళ్లి జరిగిపోయింది. 


ఆంత అందగాడు తనభర్త! తలచుకొంటున్న కొద్దీ ఆమెలో తృప్తి 
"పెరిగిపోయి గర్వంగా మారసాగింది. 


ఆంత ఆనందంలోనూ ఆమెకి అర్థంకాని (పశ్న ఒక్కా చే _ ఇంత 
మందికి నచ్చని తను అతనికెలా నచ్చింది? 


ఈ (వశ్నకి జవాబు చెప్పగలవాడు ఆతనే! 
అందరూ మధురంగా వూహించుకునే మొదటి ఠ్యాతి.... 

ఇద్దరూ ఈ లోకంలోకి వచ్చారు. 

““ఏమండీ....!'' ఆతని గుండెల్లో తలదాచుకునే పిలిచిందా మె. 

“4...” 

“మీకు నేనంతగా నచ్చానా?! నెమ్మదిగా అడిగింది. 

“నచ్చకపోతే ఎందుకు చేసుకుంటాను?....** చిన్నగా నవ్వాడ తను. 

తృప్తిగా గాలి పీల్చుకుంది కల్పన. 

“మనిషికి ఆందంకాదు ముఖ్యం. మంచి మనను.... ఆది. 
నీకున్న ది.'' 

గర్వంతో పొంగిపోయింది కల్పన. 


“నాది టూర్డ ఉద్యోగం. నెలలో ఇంట్లో వుండేకన్నా బయట 
తిరిగే రోజులే ఎక్కువ. ఆంద మైన భార్య ఆయితే లేనిపోని అనుమానాలు. 
అదీ కాకుండా చుట్టుపక్కలవాళ్ళ అంద రికళ్ళూ ఆమెమీదే వుంటాయి.” 

కల్పన నెత్తిన పిడుగులు పడ్డట్రయింది. ఆతను ఇంకా ఏమేమో 
చెప్పుకుంటూనే పోతున్నాడు. కానీ ఆమెకేమీ వినిపించడం లేదు. 
ఆ అందమైన పురుషుడి ఆదర్శం వెనుకనున్న రాక్షసత్వం ఆమెను 


నిలువునా కాల్చేస్తున్నట్లు ఫీలై, భయంతో జుగుప్సతో కళ్ళుతిరిగి వెనక్కి- 
వాలిపోయింది కల్పన. % 


(కలువబాల - పక్షష్యతిక, జూలై 1.15, 1985) 





